



अधिकतम 16.5 डिग्री
न्यूनतम 3.5 डिग्री

हरिभूमि रेवाड़ी मूवि

रोहक, रविवार 4 जनवरी 2026

12 ठंड और कोहरे से कांपा जिला तापमान पहुंचा...



11 मकर संक्राति पर परिणय-सूत्र में बंधने 21 जोड़े...



खबर संक्षेप

मारपीट मामले में एक आरोपी गिरफ्तार

रेवाड़ी। थाना सदर पुलिस ने मारपीट करने और जान से मारने की धमकी देने के मामले में एक आरोपी को गिरफ्तार किया है। पुलिस ने अस्पताल में उपचाराधीन घायल के बयान पर गत वर्ष 29 दिसंबर को विभिन्न धाराओं के तहत केस दर्ज किया था। पीड़ित ने मारपीट करने और धमकी देने के आरोप लगाए थे। जांच के बाद पुलिस ने दिल्ली के डॉसा निवासी निखिल को इस मामले में गिरफ्तार कर लिया। उसे तफतीश में शामिल करने के बाद पुलिस बेल पर रिहा कर दिया गया।

दहेज उत्पीड़न मामले का आरोपी काबू

रेवाड़ी। पुलिस ने दहेज की मांग पर विवाहिता से मारपीट करने और धमकी देकर घर से निकालने के आरोप में दर्ज मामले में एक आरोपी को गिरफ्तार किया है। पुलिस ने वर्ष 2024 में दर्ज विवाहिता की शिकायत के आधार पर दोनों पक्षों के बीच सुलहनामा कराने के प्रयास किए थे। बार-बार काउंसलिंग कराने के बाद भी समझौता नहीं हुआ। पुलिस ने बीते वर्ष 21 जुलाई को ससुराल पक्ष के लोगों पर केस दर्ज किया था। इस मामले में पुलिस ने राजस्थान के पीपवा निवासी अजय कुमार को गिरफ्तार कर लिया।

कोर्ट से घोषित पीओ प्रोडक्शन वारंट पर धारूहेड़ा।

पुलिस ने कोर्ट से घोषित एक पीओ को प्रोडक्शन वारंट पर लिया है। कोर्ट में चल रहे मामले में उपस्थित नहीं होने पर यूपी के देवराभूरा निवासी ऋषिपाल को एक मामले में पीओ घोषित किया गया था। एक अन्य मामले में भी कोर्ट ने उसे पीओ घोषित किया था। आरोपी को पहले गिरफ्तार कर लिया गया था। इसके बाद कोर्ट के आदेश पर गत 27 दिसंबर को दर्ज किए गए मामले में उसे प्रोडक्शन वारंट पर ले लिया। आरोपी को कोर्ट में पेश करने के बाद न्यायिक हिरासत के तहत जेल भेज दिया गया।

अवैध शराब बेचने के मामले में आरोपी गिरफ्तार

रेवाड़ी। कानोड गेट चौकी पुलिस ने अवैध रूप से शराब बेचने के मामले में एक आरोपी को गिरफ्तार किया है। गिरफ्तार किए गए आरोपी को पहचान मोहल्ला इंद्रा कॉलोनी निवासी विशु उर्फ बुगल के रूप में हुई है। पुलिस ने आरोपी के कब्जे से 49 पच्चे देशी शराब बरामद की है। गत 2 जनवरी को पुलिस को सूचना मिली कि विशु उर्फ बुगल निवासी मोहल्ला इंद्रा कॉलोनी रेलवे लाइन गुमटी के पास अवैध रूप से शराब बेचने का काम करता है। पुलिस ने मौके से आरोपी को अवैध शराब सहित काबू कर लिया। पुलिस ने आरोपी के खिलाफ शहर थाने में आबकारी अधिनियम के तहत मामला दर्ज किया है।

पुलिस टीम ने ग्रामीणों को नशे के दुष्प्रभावों व साइबर अपराधों के खतरों से किया सतर्क

पुलिस की नशा मुक्ति टीम ने ग्रामीणों को किया जागरूक

हरिभूमि न्यूज ▶▶ रेवाड़ी

नशा मुक्त रेवाड़ी अभियान अंतर्गत पुलिस के समाजिक जागरूकता की दिशा में निरंतर प्रयास जारी हैं। निरीक्षक रामपाल के नेतृत्व में गठित नशा मुक्ति टीम ने शनिवार को गांव सिहास, नैन सुखपुरा व ढाणी सुंदरोज में ग्रामीणों को नशे के दुष्प्रभावों के बारे में जागरूक किया। इस अवसर पर रामपाल ने कहा कि नशा व्यक्ति के शरीर, परिवार और समाज तीनों का सबसे बड़ा शत्रु है। यह न केवल स्वास्थ्य को बर्बाद करता है, बल्कि युवाओं का भविष्य भी अंधकारमय

शहर के अन्य 6 पार्कों के जीर्णोद्धार पर 1.33 करोड़ रुपये होंगे खर्च, फुटपाथ, बाउंड्री, बेंच व झूले लगाने का होगा कार्य

राव तुलाराम पार्क की 84 लाख से बदल रही सूरत

भव्य गेट ने बढ़ाया सौन्दर्य, टहलने के लिए बना नया पैदल पथ



हेमंत शर्मा ▶▶ रेवाड़ी

रेवाड़ी। राव तुलाराम पार्क का बनाया गया भव्य द्वार तथा पार्क में टूटी पड़ी ओपन जिम की मशीनें।

फोटो: हरिभूमि



रेवाड़ी। पार्क में बनाया गया टीनशेड हाल तथा राव तुलाराम पार्क में बनाया गया पैदल पथ।

फोटो: हरिभूमि



रेवाड़ी। नेहरू पार्क में लंबे समय से सीवर ओवरफ्लो के कारण जमा पानी तथा सेक्टर-1 के पार्क की दयनीय हालत।

फोटो: हरिभूमि



रेवाड़ी। नए स्कूल भवन का भूमि पूजन करते प्राचार्य व स्टाफ। फोटो: हरिभूमि

3.96 करोड़ से तैयार होगा सरकारी स्कूल का भवन

हरिभूमि न्यूज ▶▶ जाटूसाना

शनिवार को राजकीय वरिष्ठ माध्यमिक विद्यालय कंवाली के नए भवन के निर्माण के लिए वैदिक विधि विधान के साथ भूमि पूजन किया गया। प्राचार्य अनिल यादव की अगुवाई में अनुष्ठान में यजमान की भूमिका गांव सरपंच शीलवती यादव व उनके पति देशराज यादव ने निभाई। प्राचार्य ने बताया कि स्कूल का नया भवन नाबाई स्क्रीन के माध्यम से 3 करोड़ 96 लाख की लागत से बनाया जाएगा। यह भवन तीन मंजिला होगा, जिसका डिजाइन हरियाणा के मुख्य वास्तुकार के द्वारा बनाया गया है। स्कूल भवन आधुनिक सुविधाओं से

पूरी तरह सुसज्जित होगा, जिसमें 12 कमरे, सभी लैब, प्राचार्य कक्ष, गेस्ट रूम अटैचमेंट, आधुनिक वांशरूम व रैंप के साथ-साथ स्कूल की संपूर्ण चारदिवारी का निर्माण किया जाएगा। स्कूल भवन का निर्माण कार्य सर्वशिक्षा अभियान की नोडल एजेंसी की तकनीकी विंग की देखरेख में किया जाएगा, जिसे प्रवीण कंस्ट्रक्शन कंपनी की ओर से पूरा किया। प्राचार्य ने बताया कि नया भवन पूरी तरह सौर ऊर्जा पर आधारित होगा। इस अवसर पर मिथिलेश कुमारी, श्रीभगवान, रामसिंह, प्रदीप कुमार, सोनू पीटीआई, विजेंद्र, उपनिष, दिनेश कुमार, रमेश देवी व जीतू सहित सभी स्टाफ सदस्य उपस्थित थे।

सड़क हादसों के आरोपी चालक काबू

रेवाड़ी। पुलिस ने अलग-अलग स्थानों पर सड़क हादसों को अंजाम देने के बाद फरार हुए दो वाहन चालकों को गिरफ्तार किया है। धारूहेड़ा के सेक्टर-6 थाना पुलिस ने गत 31 दिसंबर को हुए हादसे के बाद ट्रक चालक के खिलाफ केस दर्ज किया था। इस हादसे में एक व्यक्ति की मौत हो गई थी। पुलिस ने केस की जांच करते हुए यूपी के बरोना निवासी मोअजम्म को गिरफ्तार किया है। धारूहेड़ा थाना पुलिस ने 13 दिसंबर को हुए हादसे के बाद फरार वाहन चालक राजस्थान के शेखपुर अहीर निवासी अरसद को गिरफ्तार किया है। बाद में दोनों को पुलिस बेल पर छोड़ दिया गया।

चोरी की घटनाओं पर अंकुश लगाने के लिए गांवों में ठीकरी पहरा लगवाने के लिए निर्देश

जाटूसाना। जाटूसाना थाना प्रबंधक मंगलत प्रसाद ने शनिवार को क्षेत्र के मौजिज व्यक्तियों के साथ बैठक कर उन्हें विभिन्न अपराधों की जानकारी व उनसे बचाव सहित नशे के दुष्प्रभावों को लेकर जागरूक किया। इसके अलावा सर्दी के मौसम में बढ़ती चोरी की वारदातों को रोकने के लिए गांव में ठीकरी पहरा लगाने के लिए आवश्यक निर्देश दिए गए। एसएचओ जाटूसाना ने कहा कि सर्दी के मौसम में गांवों में चोरी की घटनाएं बढ़ने लगती हैं। इन घटनाओं पर अंकुश लगाने के लिए गांवों में नियमित रूप से ठीकरी पहरा लगवाना जरूरी है ताकि चोरी की घटनाओं पर अंकुश लगाया जा सके। उन्होंने कहा कि गांवों में शरारती तत्वों, नशाखोरी करने व सदिग्धों व्यक्तियों पर भी नजर रखे तथा इनकी सूचना तुरंत पुलिस को डायल-112 पर दे। पुलिस प्रशासन की ओर से जल्द और कड़ी कार्रवाई की जाएगी।

देरी से वेतन मिलने के कारण कार्यचारियों में पनप रहा रोष

हरिभूमि न्यूज ▶▶ रेवाड़ी

ऑल इंडिया एसोसिएशन कन्व्यूनिटी हेल्थ ऑफिसर हरियाणा यानि आइको से यूनिनयन से संबंधित हरियाणा प्रदेश में कार्यरत सभी सामुदायिक स्वास्थ्य अधिकारी ऑनलाइन वर्क स्ट्राइक पर है। यूनिनयन के प्रधान डा. गुरप्रीत सीएचओ ने बताया कि सामुदायिक स्वास्थ्य अधिकारियों का वेतन पिछले एक वर्ष से नियमित रूप से समय पर नहीं आ रहा है तथा इस बार भी दो-तीन महीने की देरी से वेतन मिलने की स्थिति बनी हुई है, वहीं परफॉर्मेंस वेस्ट इंसेंटिव भी करीब पांच से महीने से लंबित है, जिससे सभी सामुदायिक स्वास्थ्य अधिकारियों में रोष है। स्वास्थ्य अधिकारियों ने कहा कि सरकार द्वारा ऑनलाइन एप्लीकेशन प्लेटफॉर्म लॉन्च होने की वजह से डाटा ऑर्परेट का कार्य भी सीएचओ द्वारा ही किया जा रहा है। प्रत्येक प्रोग्राम का डिजिटलाइज कर दिया गया है। सीएचओ

सीएचओ पिछले 13 दिनों से ऑनलाइन वर्क स्ट्राइक पर, काम हो रहा बाधित



रेवाड़ी। समस्याओं को लेकर रोष जताते हुए स्वास्थ्य अधिकारी। फोटो: हरिभूमि

आयुष्मान आरोग्य मंदिर पर कार्यरत है, जोकि धरातल लेवल पर गांव-गांव में घर-घर तक आयुष्मान आरोग्य मंदिर से मिलने वाली 12 स्वास्थ्य सेवाएं दे रहे हैं।

नहीं हो रहा समाधान

सभी समस्याओं को लेकर आइको की स्टेट कार्यकारिणी की ओर से एमडी एनएचएम को बार-बार अवगत भी करया गया, लेकिन हर बार सीएचओ की समस्या के समाधान के रूप में रिफर् ऑनलाइन वर्क स्ट्राइक का फैसला लेना पड़ा और पूरे हरियाणा के सीएचओ पिछले 13 दिनों से ऑनलाइन वर्क स्ट्राइक पर है, जिससे सीएचओ की ओर से किए जाने वाले ऑनलाइन कार्य डेली अपीडी एंटी, वेलेनेस एंटी, टेलीकंसल्टेशन, एनसीडी, निक्षय एंटी, युविन और मथली एंटी आदि सभी ऑनलाइन सेवाएं बंद हैं। सामुदायिक स्वास्थ्य स्टाफ ने सरकार से जल्द समस्या का समाधान करने की मांग की है। उन्होंने कहा कि अगल जल्द समस्या का समाधान नहीं हुआ तो आगामी दिनों में ऑनलाइन वर्क स्ट्राइक के साथ-साथ ऑफलाइन वर्क स्ट्राइक भी की जाएगी, जिससे आमजन की स्वास्थ्य सेवाएं प्रभावित हो सकती हैं।

सावित्रीबाई फुले ने वंचितों के लिए किए ऐतिहासिक कार्य



रेवाड़ी। सावित्री बाई फुले को नमन करते हुए। फोटो: हरिभूमि

हरिभूमि न्यूज ▶▶ रेवाड़ी

■ समाज में फैली कुरीतियों के खिलाफ लड़ी लड़ाई

कांग्रेस के एससी डिपार्टमेंट की ओर से शनिवार को भारत की प्रथम महिला शिक्षिका, महान समाज सुधारक व नारी सशक्तिकरण की प्रतीक सावित्रीबाई फुले की जयंती जिलाध्यक्ष धूमशम से मनाई गई। इस मौके पर रमेश ठेकेदार ने कहा कि सावित्रीबाई फुले ने अपने पति महात्मा ज्योतिबा फुले के साथ मिलकर महिलाओं, दलितों एवं वंचित वर्गों के उत्थान के लिए ऐतिहासिक कार्य किए। उन्होंने कहा कि सावित्रीबाई फुले ने वर्ष 1848 में लड़कियों के लिए पहला स्कूल खोलकर महिला शिक्षा की मजबूत नींव रखी। वे बाल विवाह, छुआछूत

और सामाजिक कुरीतियों के खिलाफ आजीवन संघर्षरत रहीं तथा विधवा पुनर्विवाह की प्रबल समर्थक थीं। उनकी शिक्षाएं और लेखन आज भी समाज को नई दिशा देने का कार्य कर रहे हैं। कार्यक्रम का संचालन प्रधान बीरसिंह चाविया ने किया। इस अवसर पर सामाजिक कार्यकर्ता सुबेदार मेजर सत्यनारायण सांभरिया, सुब्राम सरपंच नंदरामपुर बांस, हीरासिंह, राजेंद्र सिंह गहलोत, राजेंद्र हांसावास, रमेश, बलबीर सिंह पंच, शिशापाल, डा. मामराज, सुदेश कुमार, हरिदास, इंद्रजीत, गौरी शंकर, मिथिलेश व सचिन सहित अनेक गणमान्य लोग मौजूद थे।



रेवाड़ी। कार्यक्रम में नशे से दूर रहने की शपथ लेते हुए। फोटो: हरिभूमि

नशा समाज, परिवार और युवाओं के भविष्य के लिए घातक : सीजेएम वर्मा

रेवाड़ी। हरियाणा राज्य विधिक सेवा प्राधिकरण पंचकुला के निर्देशानुसार जिला विधिक सेवा प्राधिकरण की ओर से नशा मुक्ति हरियाणा मिशन के तहत शनिवार को नशे से मुक्त रहने की शपथ दिलाई गई। सीजेएम अमित वर्मा ने बताया कि नशा मुक्ति हरियाणा मिशन के तहत जिला विधिक सेवा प्राधिकरण द्वारा जिले भर में पीड़ित व्यक्तियों को कानूनी सहायता परामर्श एवं पुनर्वासि केंद्र से जोड़ने तथा समाज में व्याप्त नशे के दुष्प्रभाव के प्रति जागरूकता फैलाने का कार्य किया जा रहा है। सचिव वर्मा ने बताया कि उच्चतम न्यायालय द्वारा आमजन के लिए टोल फ्री नंबर 15100 व जिला विधिक सेवा प्राधिकरण रेवाड़ी की ओर से एक हेल्पलाइन नंबर 01274-220 062 चलाया हुआ है, जिस पर आमजन किसी भी प्रकार के कानूनी जानकारी प्राप्त कर सकते हैं।

इस साल लार्ज-कैप पर फोकस करें व सेक्टर चयन में बरतें समझदारी

▶ स्मार्ट निवेशकों को 2026 के लिए निवेश के टिप हाई वैल्यूएशन और वैश्विक अनिश्चितता के माहौल में लार्ज कैप सबसे बेस्ट
▶ 60% लार्ज-कैप, 15% मिड-कैप और 10% स्मॉल-कैप में रखना सही रहेगा, इसमें अच्छा रिटर्न देने की क्षमता बैंकिंग, फाइनेंशियल्स, इंफ्रास्ट्रक्चर, कंज्यूमर डिस्केशनरी, हेल्थकेयर और आईटी प्रमुख ग्रोथ सेक्टर रहेंगे

निवेश मंत्रा

बिजनेस डेस्क

निवेश के नजरिये से देखा जाए तो वर्ष 2025 बेहद उतार-चढ़ाव वाला साल रहा। मिडकैप और स्मॉलकैप फंड्स ने जहां निवेशकों को निराश किया, वहीं लार्ज कैप फंड्स ने फायदा पहुंचाया है। अब बाजार के जानकारों का कहना है कि वर्ष 2026 के लिए निवेशकों को निवेश के लिए धैर्य के साथ बेहतर रणनीति बनानी होगी, ताकि उनकी ग्रोथ बरकरार रह सके। अब 2026 में महंगाई के नियंत्रण में रहने, ब्याज दरों में संभावित कटौती और भू-राजनीतिक जोखिमों के धीरे-धीरे कम होने से बाजार के माहौल में सुधार की उम्मीद है। जानकारों ने 2026 में लार्ज-कैप शेयरों पर फोकस करने की सलाह दी है। हाई वैल्यूएशन और वैश्विक अनिश्चितता के माहौल में लार्ज कैप कंपनियों ज्यादा स्थिरता, बेहतर बैलेंस शीट और मजबूत आर्निंग हासिल करती हैं। रिपोर्ट के अनुसार, पोर्टफोलियो का लगभग 60% लार्ज-कैप, 15% मिड-कैप और 10% स्मॉल-कैप में रखना सही रहेगा। मिड और स्मॉल-कैप में अवसर हैं, लेकिन केवल चुनिंदा और मजबूत कंपनियों में ही निवेश करना चाहिए। बैंकिंग, फाइनेंशियल्स, इंफ्रास्ट्रक्चर, कंज्यूमर डिस्केशनरी, हेल्थकेयर और आईटी प्रमुख ग्रोथ के सेक्टर रहेंगे। ऐसे में इन सेक्टरों पर निवेश के लिए फोकस किया जा सकता है।

यह वर्ष सावधानी के साथ अवसर वाला

नए साल की शुरुआत भारतीय शेयर बाजार के लिए ज्यादा बैलेंस और उम्मीदों से भरी दिख रही है। 2025 में ग्लोबल टेंशन, हाई वैल्यूएशन और विदेशी निवेशकों की बिकवाली के बावजूद भारतीय बाजार धरेलू निवेशकों की मजबूत भागीदारी से टिका रहा। यह साल "सावधानी के साथ अवसर" वाला माना जा सकता है। एक ब्रोकरेज हाउस ने 2026 की इन्वेस्टमेंट स्ट्रेटेजी पर अपनी एक रिपोर्ट दी है। इसमें कहा गया है कि निवेशकों को लार्ज कैप फंड्स पर फोकस करना चाहिए, चूंकि लार्ज कैप कंपनियां ज्यादा स्थिरता प्रदान करती हैं।

निवेश के लिए यह दी सलाह

ब्रोकरेज हाउस ने गोल्ड और सिल्वर में एलोकेशन घटाकर 5 फीसदी और डेट कैटेगरी (बॉन्ड/फिक्स्ड इनकम) में 10 फीसदी करने की सलाह दी है, ताकि स्थिरता और जोखिम संतुलन बना रहे। जैसे-जैसे वैश्विक जोखिम कम होंगे, इक्विटी की ओर झुकाव बढ़ेगा। निवेशक 60% लार्ज-कैप, 15% मिड-कैप और 10% स्मॉल-कैप में रखें। इसके अलावा गोल्ड, सिल्वर में 5% और डेट कैटेगरी में 10% निवेश की सलाह दी जाती है। इससे आपका पोर्टफोलियो बैलेंस रहेगा और निवेश में मुनाफा होगा, नुकसान नहीं।



इन सेक्टर पर करें फोकस

सेक्टर लेवल पर, बैंकिंग और फाइनेंशियल्स, इंफ्रास्ट्रक्चर, कंज्यूमर डिस्केशनरी, हेल्थकेयर और आईटी 2026 के प्रमुख ग्रोथ सेक्टर माने गए हैं। ब्याज दरों में कटौती से बैंकों को क्रेडिट ग्रोथ का फायदा मिलेगा, जबकि सरकारी कैपेक्स और निजी निवेश में सुधार से इंफ्रास्ट्रक्चर कंपनियों को सपोर्ट मिलेगा। टैक्स राहत, कम महंगाई और 8वें वेंतन आयोग जैसी उम्मीदों से उपभोक्ता खर्च बढ़ने की संभावना है।

टिकाऊ ग्रोथ वाला साल

कुल मिलाकर, 2026 को "धीरे लेकिन टिकाऊ ग्रोथ" का साल माना जा रहा है। निफ्टी-50 के लिए दिसंबर 2026 तक लगभग 29,150 का लक्ष्य रखा गया है, जो करीब 12% सालाना रिटर्न का संकेत देता है। हालांकि हाई वैल्यूएशन, विदेशी निवेशकों की वापसी में देरी और वैश्विक घटनाक्रम जोखिम बने रहेंगे। इसलिए 2026 की सबसे अच्छी निवेश रणनीति होगी-लार्ज-कैप पर फोकस, सेक्टर चयन में समझदारी, और डाइवर्सिफाइड पोर्टफोलियो के साथ धैर्य।

क्या हैं लार्जकैप फंड्स

लार्ज-कैप फंड्स उन कंपनियों में निवेश करते हैं, जिनकी

मार्केट कैपिटलाइजेशन 20,000 करोड़ रुपये से अधिक होती है। ये फंड्स स्थिरता और कम जोखिम के लिए जाने जाते हैं, जो उन्हें लंबी अवधि के निवेशकों के लिए उपयुक्त बनाते हैं।

टॉप लार्ज-कैप म्यूचुअल फंड्स

- ▶ निपॉन इंडिया लार्ज कैप फंड : 5-वर्षीय रिटर्न 27% और 10-वर्षीय रिटर्न 16%
- ▶ आईसीआईआईआई प्रूडेंशियल लार्ज कैप फंड : 5-वर्षीय रिटर्न 23% और 10-वर्षीय रिटर्न 16%
- ▶ एचडीएफसी लार्ज कैप फंड : 5-वर्षीय रिटर्न 23% और 10-वर्षीय रिटर्न 14%
- ▶ इन्वेस्को इंडिया लार्जकैप फंड : 5-वर्षीय रिटर्न 22% और 10-वर्षीय रिटर्न 15%
- ▶ टाटा लार्ज कैप फंड : 5-वर्षीय रिटर्न 21% और 10-वर्षीय रिटर्न 14%

लार्ज-कैप फंड्स के फायदे

- ▶ स्थिरता और कम जोखिम
- ▶ लंबी अवधि के निवेश के लिए उपयुक्त
- ▶ अनुभवी फंड मैनेजर्स द्वारा प्रबंधित
- ▶ विविध पोर्टफोलियो

बिना बिल घर में रख सकते हैं कितना सोना, समझ लें नियम

जानकारी

बिजनेस डेस्क

भारत में शादी ब्याह का सीजन चल रहा है। इसका मतलब है कई पारिवारिक कार्यक्रम और साथ ही घरों में लॉकर से सोना निकालकर दुल्हन के गहनों में शामिल किया जाना। आम धारणा के उलट, भारत में किसी व्यक्ति या परिवार के पास सोने की मात्रा पर कोई कानूनी सीमा नहीं है। शर्त सिर्फ यह है कि सोना खरीदने या पाने का स्रोत बताया जा सके। ज्यादातर लोग जिन सीमाओं का जिक्र करते हैं, वे सीबीडीटी (सीबीडीटी) की नॉन-सीजर गाइडलाइंस से जुड़ी हैं। ये गाइडलाइंस आयकर विभाग की तलाशी और जब्ती की कार्रवाई के दौरान लागू होते हैं। ये सोना रखने की सीमा नहीं है, बल्कि वह मात्रा है, जिनके भीतर होने पर, दस्तावेज न होने की स्थिति में भी आमतौर पर गहने जब्त नहीं किए जाते।

- शादी, विरासत और गिफ्ट में मिले गोल्ड पर ऐसे है टैक्स के नियम
- अगर सोने के गहने या आभूषण वैध आय से प्राप्त किए गए हैं और करदाता उसका स्रोत बताए



फाइनेंशियल एक्सपर्ट के अनुसार आज के समय में इसका मतलब रुपये के लिहाज से क्या होता है। एक सामान्य परिवार, जिसमें पति, पत्नी और एक अविवाहित बेटी शामिल हों, उसके लिए कानूनी रूप से स्वीकार्य सोने की मात्रा इस प्रकार है। पत्नी 500 ग्राम, पति 100 ग्राम, बेटी 250 ग्राम। इस तरह कुल सोना 850 ग्राम होता है।

ये बातें नजरअंदाज न करें ये लचीले नियम सिर्फ व्यक्तिगत और घरेलू इस्तेमाल के गहनों पर लागू होते हैं, न कि इन मामलों में निवेश के तौर पर जमा किया गया सोना, बड़ी मात्रा में रखे गए बुलियन, सिक्के या सोने की ईंटें, बिना वित्तीय स्रोत बताए ट्रेडिंग या स्ट्रेट के लिए जमा किया गया सोना अगर सोने की मात्रा तय सीमा से ज्यादा है और उसका स्रोत नहीं बताया जा सकता, तो अतिरिक्त सोना अधोषित निवेश माना जा सकता है। ऐसे में भारी टैक्स और जुर्माना लगाया जा सकता है।

कितना सोना रखना कानूनी रूप से सही

अगर सोने के गहने या आभूषण वैध आय से प्राप्त किए गए हैं और करदाता उसका स्रोत समझा सकता है, तो उन्हें रखने पर कोई पाबंदी नहीं है। इसमें विरासत में मिला सोना भी शामिल है। हालांकि, एक तय मात्रा तक सोना रखने के लिए स्रोत बताने की जरूरत नहीं होती। विवाहित महिला 500 ग्राम तक सोने के गहने रख सकती है, अविवाहित महिला 250 ग्राम तक सोने के गहने रख सकती है। वहीं, पुरुष 100 ग्राम तक सोने के गहने रख सकते हैं। हिंदू अविभाजित परिवार सोने की मात्रा का आकलन परिवार की आय और सामाजिक स्थिति के आधार पर किया जाता है, इसके लिए कोई तय सीमा नहीं है। ये सीमाएं भारतीय सामाजिक परंपराओं- जैसे शादी, विरासत और पारिवारिक उपहार- को ध्यान में रखकर तय की गई हैं और इन्हें घरों में रखे जाने वाले सोने की उचित मात्रा माना जाता है। ये तय सीमाएं केवल उसी व्यक्ति के परिवार के सदस्यों पर लागू होती हैं, जिसके खिलाफ आयकर विभाग की तलाशी (टैक्स सर्च) की कार्रवाई की जाती है। यदि तलाशी के दौरान परिवार के अलावा किसी और के आभूषण पाए जाते हैं, तो उन्हें कर अधिकारियों द्वारा जब्त किया जा सकता है।

यह स्पष्टता क्यों जरूरी

यह अंतर परिवारों के लिए बेहद महत्वपूर्ण है, क्योंकि इससे टैक्स सर्च के दौरान बेवजह की घबराहट से बचाव होता है। भारतीय संस्कृति और परंपरा में गहनों के महत्व को मान्यता मिलती है। वैध घरेलू संपत्ति और अधोषित आय के बीच साफ फर्क किया जा सकता है। गलत जानकारी के कारण होने वाली महंगी कानूनी या अनुपालन संबंधी गलतियों से बचाव होता है। अधिकांश गलतियां दो छोरों पर होती हैं या तो लोग मान लेते हैं कि बिना बिल का कोई भी सोना अवैध है, या फिर बड़ी मात्रा में रखे गए, बिल स्रोत बताए गए सोने के लिए जरूरी दस्तावेजों की पूरी तरह नजरअंदाज कर देते हैं। यदि कोई व्यक्ति वर्षों से अधोषित आय से खरीदे गए सोने का स्रोत साबित कर सकता है, तो वह कितनी भी मात्रा में सोना रख सकता है। इसी तरह, उपहार या विरासत में मिले सोने के मामले में भी संबंधित बिल, वसीयत, डीड या अन्य दस्तावेज होने चाहिए।

चांदी में 2026 में भी बड़ी संभानाएं लेकिन संभलकर करना होगा निवेश

- बिना रणनीति और जोखिम प्रबंधन के निवेश हो सकता है रिस्की ● अगले 1-2 साल में 90-100 डॉलर प्रति औंस की ओर बढ़त संभव ● एमसीएक्स पर डेढ़ माह में चांदी करीब 50% तक उछली

सुझाव

बिजनेस डेस्क

पिछले डेढ़ महीने में चांदी ने जो रफ्तार दिखाई है, उसने निवेशकों को चौंका दिया है। इस दौरान एमसीएक्स पर चांदी करीब 50% तक उछल चुकी है और अब सवाल यही है कि क्या यह सिर्फ एक तेज रैली है या इसके पीछे कोई गहरी वजह छिपी है? हकीकत यह है कि यह उछाल अफवाहों या स्ट्रेटबाजी का नतीजा नहीं, बल्कि वैश्विक स्तर पर चांदी की भूमिका में आए बड़े बदलाव का संकेत है। फिलहाल इस सुपर रैली के बाद निवेशकों को चांदी में क्या करना चाहिए। जानकारों का कहना है कि चांदी 2026 में भी निवेशकों की चांदी करवाएगी, लेकिन इसके लिए लोगों को संभलकर निवेश करना होगा और रणनीति बनानी होगी, ताकि बाद में पछताना न पड़े। सर्राफा बाजार के जानकारों का कहना है कि चांदी की भूमिका वैश्विक स्तर पर बढ़ी है। अगर इंडस्ट्रियल डिमांड और सप्लाई की बनी रहती है, तो अगले 1-2 साल में 90-100 डॉलर प्रति औंस की ओर बढ़त संभव है। यह निवेशकों को मालामाल कर सकती है।

चांदी की भूमिका में बड़ा बदलाव

जानकारों का कहना है कि कई सालों तक चांदी को या तो गहनों के लिए मेटल माना गया या फिर ट्रेडिंग के लिए इस्तेमाल होने वाला मेटल, लेकिन अब यह सोच बदल चुकी है। आज चांदी रणनीतिक इंडस्ट्रियल मेटल बन चुकी है। रिन्यूएबल एनर्जी, इलेक्ट्रॉनिक्स, डिजिटल इकोनॉमी और रक्षा क्षेत्र में बढ़ती जरूरतों ने चांदी को उत्पादन के लिए अनिवार्य बना दिया है। यही वजह है कि इसकी मांग अब अस्थायी नहीं, बल्कि स्थायी बनती जा रही है।

इंडस्ट्रियल डिमांड क्यों है मजबूत

चांदी की सबसे बड़ी ताकत है इसकी बेहतरीन इलेक्ट्रिकल कंडक्टिविटी, जो इसे सोलर पैनल, इलेक्ट्रॉनिक्स, सेमीकंडक्टर, पावर ग्रिड और डिफेंस सिस्टम्स में बेहद जरूरी बनाती है। इन क्षेत्रों में कीमत से ज्यादा मररोसे और प्रदर्शन को अहमियत दी जाती है। इसका मतलब यह है कि दाम बढ़ने के बावजूद कंपनियां चांदी खरीदना बंद नहीं कर सकतीं। इसी वजह से चांदी की मांग अब प्राइस इन्सेंसिटिव हो गई है और गिरावट पर तुरंत सपोर्ट देखने को मिलता है।

ये रैली, पिछली रैलियों से क्यों अलग

लंबे समय तक चांदी की कीमतें प्लैटिनम और पौपर ट्रेडिंग से तय होती रहीं, लेकिन जैसे ही ग्लोबल स्तर पर दाम संवेदनशील स्तरों तक पहुंचे,

फिजिकल उपलब्धता का सवाल खड़ा हो गया। सप्लाई टाइट हुई, सेलर्स पीछे हटे और खरीदार मजबूर होकर ऊंचे दाम पर खरीदने लगे, नतीजा तेज सिंगल-डे मूव्स और लगातार ऊंची वोलैटिलिटी, जो यह दिखाते हैं कि बाजार अब राय नहीं, बल्कि हकीकत के आधार पर कीमत तय कर रहा है। आगे चलकर चांदी में संभावनाएं बनी हुई हैं। अगर इंडस्ट्रियल डिमांड और सप्लाई की कमी बनी रहती है, तो अगले 1-2 साल में 90-100 डॉलर प्रति औंस की ओर बढ़त संभव है, लेकिन इतिहास यह भी बताता है कि चांदी बेहद अस्थिर (वोलाटाइल) कमोडिटी है। 1980 और 2011 की तरह तेज रैली के बाद गहरी गिरावट भी आ सकती है। लंबे समय में 40 डॉलर प्रति औंस एक अहम सपोर्ट जोन माना जाता है। इसलिए चांदी में निवेश मौका जरूर है, लेकिन बिना रणनीति और जोखिम प्रबंधन के निवेश रिस्की हो सकता है।

चांदी में निवेश के विकल्प

- **फिजिकल चांदी** : आप बाजार से चांदी के सिक्के, गहने या बार खरीद सकते हैं। इसमें चोरी या श्रद्धांजलि की चिंता रहती है, इसलिए बीआईएस हॉलमार्कड चांदी ही खरीदना चाहिए।
- **सिल्वर ईटीएफ** : ये एक फंडस है जो चांदी की कीमतों पर आधारित है। इसमें पैसा चांदी की कीमत के हिसाब से बढ़ता-घटता है। ये स्टॉक एक्सचेंज पर शेयरों की तरह ट्रेड होते हैं।
- **म्यूचुअल फंड्स** : चांदी से जुड़े म्यूचुअल फंड्स भी अच्छे विकल्प हैं। कमोडिटी फंड, खनन कंपनियों के शेयर और एमसीएक्स प्यूअर्स-ऑफ़बक्स भी विकल्प हैं।
- **सोवरेन गोल्ड बॉन्ड (एसजीबी)** की तरह सिल्वर बॉन्ड : सरकार द्वारा जारी किए जाते हैं, जो चांदी की कीमतों से जुड़े होते हैं।
- **चांदी के शेयर** : चांदी की खनन करने वाली कंपनियों के शेयरों में निवेश कर सकते हैं, जैसे कि फर्स्ट मैजिस्टिक सिल्वर कॉर्प, पैन अमेरिकन सिल्वर कॉर्प और एंडेवर सिल्वर कॉर्प।



अलर्ट हर व्यक्ति कमाई को सही तरीके से निवेश कर बन सकता है मजबूत

बचत करने के लिए स्पष्ट योजना बनाएं और भविष्य को सुरक्षित करें

मनी मैनेजमेंट के टिप्स अपनाएं जब कभी भी नहीं होगी खाली, सेविंग को पहले रखें और खर्च बाद में करें

समझदारी

बिजनेस डेस्क

आज के समय में बहुत से लोग अच्छी कमाई करते हैं, लेकिन हर महीने यह महसूस करते हैं कि पैसा जैसे जेब से गायब हो जाता है। उनके पास कोई स्पष्ट योजना नहीं होती कि पैसा कहाँ जा रहा है और आखिर बचत कैसे करनी चाहिए। यह समस्या आज के समय में लगभग हर घर में देखने को मिलती है। कई लोग सही तरीके से पैसे को मैनेज नहीं करते, जिसकी वजह से ठीक-ठाक कमाई होने के बावजूद आर्थिक तनाव बना रहता है। अधिकतर लोगों में यही गलती रहती है कि वो कमाते तो ठीक-ठाक हैं, लेकिन पैसों को संभालने का कोई सिस्टम नहीं बनाते। इससे हर महीने के अंत में पैसे के मामले में निराशा होती है। अगर सही मनी मैनेजमेंट टिप्स अपनाए जाएं, तो कमाई को सही दिशा में लगाया जा सकता है और खुद को आर्थिक रूप से मजबूत बनाया जा सकता है। इस रिपोर्ट में हम आपको बताएंगे ऐसे ही कुछ टिप्स जो आपको सही मनी मैनेजमेंट के गुरु सिखाएंगे।

खर्च करने से पहले बचत को ऑटोमैटिक बनाएं

पहला और सबसे महत्वपूर्ण सुझाव है कि सेविंग को पहले रखें और खर्च बाद में करें। ज्यादातर लोग महीने का पूरा बजट बनाने के बजाय जितना बचेगा उतना बचत में डालते हैं, लेकिन यह तरीका अक्सर काम नहीं करता। उनका सुझाव है कि महीने के पहले दिन ही अपने अकाउंट से एक तय रकम ऑटोमैटिक ट्रांसफर करें। यह रकम बचत खाते या निवेश खाते में जा सकती है। इससे न सिर्फ बचत हो जाएगी, बल्कि मन में पैसों को लेकर तनाव भी कम होगा। ऑटोमैटिक बचत करने वाले लोग महीने के अंत में पैसे के मामले में ज्यादा सुरक्षित महसूस करते हैं और बड़े खर्चों के लिए भी तैयार रहते हैं।



हर खर्च को ऐप में ट्रैक करें

दूसरा टिप है बजटिंग ऐप्स का इस्तेमाल करना। कई लोग खर्च सिर्फ याददाश्त या नोटबुक पर रखते हैं, लेकिन इस तरह उनका सही हिसाब नहीं बन पाता। बजटिंग ऐप्स के माध्यम से हर छोटा-बड़ा खर्च रिकॉर्ड करें। जब लोग हर खर्च को ऐप में नोट करते हैं, तो उन्हें पता चलता है कि पैसा वास्तव में कहाँ जा रहा है। छोटे-छोटे खर्च जैसे कैफे में कॉफी, ऑनलाइन सब्सक्रिप्शन या अनवश्यक शॉपिंग मिलकर बड़ी रकम बनाते हैं। ऐप्स आपको खर्च के हिसाब से रिपोर्ट भी देते हैं, जिससे पता चलता है कि किस जगह से बचत की जा सकती है।

कैशबैक और रिवाइर्स से स्मार्ट कमाई करें

तीसरा टिप है कैशबैक और रिवाइर्स। आजकल लगभग हर बैंक, क्रेडिट कार्ड और पेमेंट ऐप में रिवाइर्स ऑफ़र्स, कैशबैक और रेफरल बोनस होते हैं। छोटे-छोटे ऑफ़र्स को इग्नोर करने से आप अपनी कमाई का हिस्सा गंवा सकते हैं। यूपीआई ऑफ़र्स, क्रेडिट कार्ड रिवाइर्स और रेफरल बोनस को जोड़कर देखें, तो सालाना लाखों रुपये तक की बचत या स्मार्ट रिटर्न संभव है। यह तकनीक केवल उन लोगों के लिए नहीं है जो बड़ी कमाई करते हैं, बल्कि छोटे खर्च वाले लोग भी इसका फायदा उठा सकते हैं।

दोस्तों के साथ खर्च बाँटें, बोझ न लें

कई बार लोग पूरी बिलिंग खुद उठाते हैं, चाहे वह डिनर हो, मूवी टिकट हो या ट्रिप का आपस में शेयर करें। आजकल कई ऐप्स और डिजिटल प्लेटफॉर्म ऐसे हैं जो दोस्तों के साथ खर्च बाँटना आसान बनाते हैं। जब आप खर्च शेयर करते हैं, तो न केवल आपकी जेब पर बोझ कम होता है, बल्कि पैसे के इस्तेमाल का हिसाब भी साफ रहता है। इससे अनावश्यक उधारी लेने की जरूरत भी नहीं पड़ती।

पैसे के लिए सिस्टम बनाएं, तनाव खुद कम होगा

छटा और ऑटम टिप यह है कि पैसे के लिए सिस्टम बनाएं। जब हर महीने का खर्च, बचत और निवेश तय सिस्टम के अनुसार होता है, तो मानसिक तनाव अपने आप कम हो जाता है। कई लोग पैसे के मामले में तनाव में रहते हैं, लेकिन जब एक साधारण सिस्टम अपनाया जाता है, जैसे ऑटो सेविंग, खर्च ट्रैक करना और निवेश करना, तो चिंता अपने आप कम हो जाती है। यह तरीका मानसिक शांति के साथ-साथ आर्थिक मजबूती भी देता है।

छोटी बचत को लंबी निवेश आदत बनाएं

पांचवां टिप है एसआईपी या लंबी अवधि के निवेश में छोटी बचत को बदलना। अक्सर लोग सोचते हैं कि सिर्फ बड़ी रकम का निवेश करना ही फायदा देगा, लेकिन बाजार के जानकारों का कहना है कि छोटी रकम भी लंबी अवधि में वेल्वे क्रिएट कर सकती है। वो कहते हैं सिर्फ 500 रुपये महीना भी एसआईपी में निवेश करके 10-15 साल में अच्छी राशि जमा की जा सकती है। इसका सबसे बड़ा फायदा यह है कि यह आदत बन जाती है और नियमित निवेश से वित्तीय सुरक्षा मिलती है।

सीएम से मिली मंजूरी नारनौल नगर परिषद में मंजूरी का पत्र मिलने के बाद शुरू होगा कार्य

डोर-टू-डोर कूड़ा कलेक्शन की तैयारी, 2 नहीं 5 साल के लिए 12.5 करोड़ का छोड़ा टेंडर, फरीदाबाद की एजेंसी को मिला कार्य

हरिभूमि न्यूज | नारनौल
नगर परिषद में इस समय करीब 200 सफाई कर्मचारी हैं। इन्हें शहर को बांटे गए चार जोन में लगाया गया है। इनमें सात दरोगा हैं। जिनमें दरोगा रामोतार के पास 13, दरोगा प्रताप के पास 22, दरोगा नरेश के पास 18, दरोगा राहुल के पास 25, दरोगा भूपेंद्र के पास 18, दरोगा महेंद्र सिंह के पास 27 और दरोगा महेंद्र दायमा के पास 64 सफाई कर्मचारी काम कर रहे हैं।
कुछ सफाई कर्मचारी अधिकारी व नेताओं की कोठियाँ में काम कर रहे हैं। इसके बावजूद शहर स्वच्छ नहीं होने की बात कहकर डोर-टू-डोर कूड़ा कलेक्शन के लिए एजेंसी को कार्य दिया जाता है। इस बार यह टेंडर 12.5 करोड़ में पांच साल के लिए छोड़ा गया है। बड़ी राशि

होने के कारण इसकी मंजूरी मुख्यमंत्री नायब सिंह सैनी की ओर से मिली। फरीदाबाद की जिस एजेंसी को यह ठेका मिला है, उसे एक जनवरी को काम शुरू कर देना चाहिए था। बताया जा रहा है कि 10 जनवरी के बाद यह एजेंसी शहर में डोर-टू-डोर कूड़ा कलेक्शन कार्य शुरू करेगी।
जानकारी के मुताबिक नारनौल शहर अभी महानगरों की तरह नहीं उभरा है। अभी भी शहर के करीब 60 फीसदी हिस्से में घर की महिलाएँ ही सुबह सवेरे सफाई करती हैं। करीब 40 फीसदी ऐसा क्षेत्र है जहाँ ऐसा नहीं होता। शहर की जरूरतों को ध्यान में रखते हुए डोर-टू-डोर कूड़ा कलेक्शन व्यवस्था शुरू की गई है। पिछली बार डोर-टू-डोर कूड़ा कलेक्शन का कार्य जिस एजेंसी का दिया गया था, उसके टेंडर की दो साल की अवधि जून-2025 में पूरी

क्या कहते हैं जेई
नगर परिषद में सफाई शाखा के कमिश्नर अमित शर्मा ने बताया कि डोर-टू-डोर कूड़ा कलेक्शन का कार्य इस बार पांच साल के लिए एजेंसी को सौंपा गया है। यह फरीदाबाद की एजेंसी है। इसकी मंजूरी कुछ दिनों पहले ही सरकार ने देने की घोषणा की थी। अभी मंजूरी संबंधित पत्र नगर परिषद को नहीं मिला है। पत्र मिलते ही संबंधित एजेंसी से शहर में डोर-टू-डोर कूड़ा कलेक्शन कार्य शुरू करवाया जाएगा। शहरवासी भी इस कार्य में नगर परिषद प्रशासन का सहयोग करें।
हो गई थी। नए सिरे से टेंडर प्रक्रिया जल्द शुरू नहीं होने की वजह से उसी एजेंसी को कार्य सौंप दिया गया ताकि शहर में सफाई व्यवस्था ना बिगड़े। कई बार टेंडर प्रक्रिया शुरू की गई, पर शर्तों में बदलाव और राशि भुगतान में देरी के



कारण एजेंसी को बीच में कई बार कार्य बंद करना पड़ा था। दूसरी तरफ, नए टेंडर प्रक्रिया की दरें सरकार स्तर से स्वीकृत न होने के कारण नगर परिषद को मजबूरन पुरानी एजेंसी से ही कार्य करवाना पड़ा था। हर बार की तरह दो साल की बजाय इस बार पांच साल के लिए डोर-टू-डोर कूड़ा कलेक्शन को टेंडर छोड़ा गया है।

संसाधनों में वृद्धि करने की जरूरत, तभी बनेगी बात
डोर-टू-डोर कूड़ा कलेक्शन का कार्य पहले जिस एजेंसी को दिया हुआ था, उसके बाद 31 टेम्पो, पांच ट्रैक्टर-ट्राली और एक लोड मशीन थी। इसी से वह शहर के 31 वार्डों में डोर-टू-डोर कूड़ा कलेक्शन कार्य कर रही थी। इतने कम संसाधनों की वजह से सफाई व्यवस्था बिगड़ी हुई थी। कारण, शहर में ऐसे कई वार्ड हैं, जिनका दायरा बहुत बड़ा है। शहर के इर्द-गिर्द कई गांवों को शहर में जोड़ने की वजह से उन शहरी गांव में सफाई व्यवस्था बिगड़ी हुई है। पार्श्वों के बार बार विरोध करने और आमजन की परेशानियों को भांपते हुए इस बार पांच साल का टेंडर छोड़ा गया है। ऐसे में अब सवाल उठता है कि अगर पुरानी एजेंसी की तरह ही अब जिस एजेंसी को काम सौंपा गया है, संसाधन कम रहने से सफाई व्यवस्था काबू में नहीं आएगी। इसके लिए एजेंसी को संसाधनों में वृद्धि करनी होगी ताकि व्यापक स्तर पर सुधार हो सके।



रेवाड़ी। जरूरतमंदों को कंबल वितरित करते अमित स्वामी। फोटो: हरिभूमि

खबर संक्षेप

मकर संक्रांति पर परिणय-सूत्र में बंधेंगे 21 जोड़े, तैयारियां हुई तेज

श्री श्याम सेवा समिति की ओर से सर्वजातीय विवाह समारोह का होगा आयोजन

हरिभूमि न्यूज | रेवाड़ी
श्री श्याम सेवा समिति ट्रस्ट की ओर से मकर संक्रांति पर आयोजित होने वाले सर्वजातीय विवाह समारोह की तैयारियां जोरों पर चल रही हैं। मॉडल टाउन स्थित हिंदू हाई स्कूल में 14 जनवरी को होने वाले विवाह समारोह के लिए 21 जोड़ों के आवेदन स्वीकृत किए गए हैं। समारोह में भाजपा प्रदेशाध्यक्ष मोहनलाल बड़ौली मुख्य अतिथि होंगे, जबकि विधायक लक्ष्मण यादव समारोह की अध्यक्षता करेंगे। मीडिया प्रभारी गोपाल शर्मा ने बताया कि ट्रस्ट की ओर से यह 23वां



रेवाड़ी। समारोह को लेकर जानकारी देते ट्रस्ट के पदाधिकारी। फोटो: हरिभूमि

समारोह में समाजसेवी राहुल यादव दीप प्रज्वलित करेंगे तथा जुगनू गोयल माल्यापण करेंगे। विशिष्ट अतिथि के रूप में भाजपा जिलाध्यक्ष वंदना पोपली, बीएमजी ग्रुप के चेयरमैन राधेश्याम गुप्ता, समाजसेवी विकास गर्ग, ब्लाक समिति चेयरमैन प्रदीप बाम्बड, समाजसेवी रमेश सचदेवा व हरिसिंह सैनी शामिल होंगे। ट्रस्ट के चेयरमैन रामकिशन गंडाला वाले, प्रधान प्रवीण अग्रवाल सातों वाले, उपप्रधान मनोज गोयल, सचिव शरद गोयल, कोषाध्यक्ष गोविंद अग्रवाल, ट्रस्टी राजीव गोयल, दीपक अग्रवाल पाल्हावासिया, प्रेम प्रकाश अग्रवाल, प्रवीण डाटा, सतीश अग्रवाल व प्रेमस्वरूप अग्रवाल ने शहर के सभी नागरिकों से समारोह में शामिल होकर वर-वधू को आशीर्वाद देने की अपील की है।

खबर संक्षेप
रेवाड़ी। जरूरतमंदों को कंबल वितरित करते अमित स्वामी। फोटो: हरिभूमि
जरूरतमंदों को कंबल वितरित करके दी राहत
रेवाड़ी। यंग मैस एसोसिएशन ऑफ इंडिया के राष्ट्रीय अध्यक्ष व जिम एसोसिएशन के अध्यक्ष अमित स्वामी ने शनिवार को अपने जेम्सोत्सव पर जरूरत व असहाय लोगों को कंबल वितरित करके मनाया। इस मौके पर स्वामी ने कहा कि नर सेवा ही नारायण सेवा है। जरूरतमंदों और गरीबों की सेवा से मन प्रफुल्लित होता है और मानवता जाग्रत होती है। इसलिए सभी को अपने-अपने स्तर पर जरूरतमंदों और गरीबों की सेवा के लिए तत्पर रहना चाहिए। इस मौके पर जिम एसोसिएशन के अनेक सदस्य मौजूद थे।
सिटी पुलिस ने गिरफ्तार किए चार आरोपी
रेवाड़ी। सिटी थाना पुलिस ने मारपीट करने और जान से मारने की धमकी देने के मामले में चार आरोपियों को गिरफ्तार किया है। पुलिस ने मारपीट में घायल होने के बाद अस्पताल में उपचाराधीन घायल के बयान बीते 30 दिसंबर को विभिन्न धाराओं के तहत केस दर्ज किया था। इस मामले में जांच के बाद पुलिस ने नई बस्ती निवासी गजराज, दीपांशु, सुरेंद्र और अजय को गिरफ्तार कर लिया। चारों को तपतीश में शामिल करने के बाद पुलिस बेल पर छोड़ दिया गया।
अदालत के आदेशों की अवहेलना करने पर बेल जंपर गिरफ्तार
रेवाड़ी। अभियोग संख्या 102-2018 धारा 279, 283, 337 आईपीसी धारुहेड़ा थाने में आरोपी नीरज निवासी गांव रामपुरा हाल आबाद धारुहेड़ा को अदालत की ओर से जमानत पर छोड़ा गया था और आगामी तारीख पेशी पर न्यायालय में पेश होने के आदेश दिए गए थे, लेकिन आरोपी के निश्चित की गई तारीख पर अदालत के सम्मुख पेश न होने व आदेशों की अवहेलना करने पर उसे जमानत पर अपराधी घोषित किया गया।



रेवाड़ी। लोगों के कागजात चेक करते हुए पुलिस। फोटो: हरिभूमि

जिले में अनाधिकृत रूप से किसी को भी रहने की छूट नहीं: एसपी

हरिभूमि न्यूज | रेवाड़ी
जिला पुलिस व स्वेत टीम ने शनिवार को थाना खोल व रामपुरा क्षेत्र में अनाधिकृत रूप से रहने वाले रोहिण्या व बांग्लादेशी नागरिकों की पहचान के लिए सर्च अभियान चलाया। पुलिस की ओर से ईट-भट्टों सहित झुग्गी-झोपड़ियों, होटल, पोल्डी फार्म व अन्य संदिग्ध स्थानों पर जांच की गई। इस दौरान पुलिस टीम ने बाहरी श्रमिकों की भी जानकारी ली तथा उनके पहचान पत्र जांचे। पुलिस ने वाहनों के कागजातों की भी जांच की। एसपी हेमंद कुमार मीणा ने कहा कि जिले में अनाधिकृत रूप से किसी को भी रहने की छूट नहीं है। बाहरी लोगों की पहचान के लिए पुलिस का अभियान आगे भी इस तरह का लगातार जारी रहेगा। सुरक्षा की दृष्टि से यह कदम उठाए जा रहे हैं। एसपी मीणा ने जिला वासियों से अपील करते हुए कहा कि वे अपने पास काम करने वाले या किराए पर रहने वाले प्रत्येक व्यक्ति की पुलिस वेरिफिकेशन जरूर कराएं। अगर भविष्य में कोई व्यक्ति ऐसा नहीं करता तो उसके खिलाफ भी कानूनी कार्रवाई अमल में लाई जाएगी।

हरियाणा राज्य प्रदूषण नियंत्रण बोर्ड में वैज्ञानिक पद पर चयनित हुई अनेकता वर्ष 2023 में हरियाणा प्रशासनिक परीक्षा पास की थी

हरिभूमि न्यूज | रेवाड़ी
शहर के मोहल्ला सरस्वती विहार निवासी अनेकता का चयन हरियाणा लोक सेवा आयोग की ओर से आयोजित परीक्षा में हरियाणा राज्य प्रदूषण नियंत्रण बोर्ड में वैज्ञानिक पद पर हुआ है। अनेकता के पिता सुरेंद्र सिंह राजकीय वरिष्ठ माध्यमिक विद्यालय मूंदी में प्राचार्य हैं तथा माता सावित्री देवी गृहिणी हैं। अनेकता ने बीएससी की पढ़ाई केएलपी कॉलेज रेवाड़ी तथा एमएससी की डिग्री

कु रु क्षे त्र विश्वविद्यालय से प्राप्त की। अनेकता का छोटा भाई डॉक्टर और बड़ी बहन शिक्षिका हैं। उनके पति नवीन यादव भारत सरकार के पर्यटन मंत्रालय में कार्यरत हैं। अनेकता ने वर्ष 2023 में हरियाणा प्रशासनिक परीक्षा पास की थी। इस उपलब्धि पर देवेंद्र सिंह यादव, ब्रिगेडियर सुरेंद्र सिंह यादव, ज्योसडी इस्पेक्टर आदित्य यादव, एक्सईएन अविनाश यादव, कैप्टन वेद प्रकाश यादव, राजेश यादव, डा. रघुवीर सिंह यादव, डा. पवन कुमार यादव, शादीयाम, हरियाणा मास्टर वर्ग संगठन के पूर्व प्रधान रमेश यादव, डा. दुष्यंत यादव, सुरेंद्र यादव, शमशेर यादव, दिलबाग यादव, जयकिशन, तिलक चौहान, खंड शिक्षा अधिकारी संतोष तंवर व सीएम के पूर्व ओएसडी अभिमन्यु यादव ने अनेकता को बधाई दी है।
दी गई। कार्यक्रम के दौरान औद्योगिक प्रशिक्षण संस्थान में पूर्व कार्यरत एवं कैमिनुकेशन स्कॉल एक्सपर्ट लालसिंह व अरुण सिंह मुख्यातिथि व अध्यक्षता प्राचार्य अजीत सिंह ने की।
गणित प्रवक्ता सतन सिंह ने बताया कि कैप के तीसरे दिन विद्यार्थियों को साइबर सुरक्षा, एआई सहित रस्ता, डेकोरेशन, अचार बनाना आदि के बारे में जागरूक किया गया।

सावित्रीबाई फुले ने विपरीत हालात होते हुए भी बालिकाओं को किया शिक्षित: प्रेम कुमारी

हरिभूमि न्यूज | रेवाड़ी
माता रमाबाई सामाजिक उत्थान संस्था की ओर से आजाद नगर में प्रथम भारतीय महिला शिक्षिका सावित्रीबाई फुले का जन्म दिवस हर्षोल्लास के साथ मनाया गया। कार्यक्रम की अध्यक्षता प्रेम कुमारी पूर्व अध्यापिका ने की तथा मुख्य अतिथि के रूप में डा. रेनु वर्मा प्रवर चिकित्सक कर्नाली मौजूद थीं। मंच

मेहरा, आरएस सांभरिया, कर्मवीर सिंह, एनके रोहिल्ला, देवेंद्र कुमार सैनी, आरडी शर्मा जांगिड़ समाज, धमेंद्र सिंचवेया, इंजी. बुधराम पंवार तथा महिला वक्ता सुमित्रा पंवार व कीर्ति पूर्णिमा ने अपने विचार रखे। मुख्य अतिथि ने कहा कि आज सावित्रीबाई फुले की ओर से दिखाए गए रास्ते पर चलकर हम उच्च पदों पर पहुंचेंगे। प्रेम कुमारी ने कहा कि उन्होंने विपरीत हालात होते हुए भी बालिकाओं को शिक्षित किया तथा उन्होंने मुख्य रूप से बालिका विवाह पर रोक लगाने की प्रेरणा दी। इस अवसर पर नन्हे बच्चों ने भी अपनी अपनी प्रतिभा का प्रदर्शन किया।

25 एकड़ की जमीन पर 151 कुंडीय चंडी महायज्ञ व श्रीराम कथा का होगा आयोजन 23 से 30 जनवरी तक नारनौल में होगा संत समागम

आर्यवर्त सेवा न्यास है आयोजक, तैयारियां जोरों पर
हरिभूमि न्यूज | नारनौल
आर्यवर्त सेवा न्यास की ओर से शहर में नजदीक श्रीराम मंदिर जौरासी धाम में 23 से 30 जनवरी तक आयोजित होने वाले भव्य आध्यात्मिक अनुष्ठान को लेकर तैयारियां युद्धस्तर पर चल रही हैं। इस दिव्य आयोजन के अंतर्गत श्रीराम कथा एवं 151 कुण्ड्रीय सहस्र चण्डी महायज्ञ का आयोजन किया जाएगा। श्रीराम कथा के लिए व्यास पीठ पर जगत्गुरु रामभद्राचार्य होंगे। एक सप्ताह तक चलने वाली श्रीराम कथा के लिए बड़े स्तर पर तैयारियां जोरों पर चल रही हैं। कार्यक्रम के मीडिया प्रभारी कपिल भारद्वाज ने बताया कि आर्यवर्त सेवा न्यास

25 एकड़ जमीन पर लगेगा पंडाल
श्रीराम मंदिर जौरासी में आयोजन स्थल पर करीब 25 एकड़ जमीन पर पंडाल लगाने का काम शुरू कर दिया गया है तो वहीं आयोजन स्थल के चारों ओर बैरिकेडिंग (मारिकिंग) का कार्य पूर्ण कर लिया गया है। कार्यक्रम के मीडिया प्रभारी कपिल भारद्वाज के मुताबिक महायज्ञ हेतु बनाई जा रही यज्ञशाला का काम भी लगभग पूरा होने को है।
के तहत करवाए जा रहे इस धार्मिक अनुष्ठान में शहर की अनेक धार्मिक व सामाजिक संस्थाएं भी सक्रिय सहयोग प्रदान कर रही हैं। इनमें श्रीराम महताने परिवार ने श्रद्धालुओं के लिए भोजन व्यवस्था एवं प्रसाद वितरण का दायित्व

संभाला है। वहीं, ग्राम जौरासी की ग्राम पंचायत इस आयोजन के लिए 25 एकड़ भूमि उपलब्ध करवाई गई है, जो इस महाआयोजन के प्रति सामूहिक सहभागिता और सहयोग की भावना को दर्शाती है।

बिना पास प्रवेश नहीं यहां करें पंजीकरण
श्रीराम कथा, कलश धारा एवं महायज्ञ में सहभागिता के लिए हंडी संख्या में श्रद्धालु गण पंजीकरण श्रीराम मंदिर जौरासी धाम पहुंच रहे हैं। आपको बता दें कि सीमित स्थान को ध्यान में रखते हुए आयोजन में प्रवेश केवल पंजीकरण एवं वैध पास के माध्यम से ही दिया जाएगा। बिना पास के किसी भी प्रकार का प्रवेश मान्य नहीं होगा। पंजीकरण की सुविधा श्रीराम मंदिर जौरासी धाम में उपलब्ध है जोकि पूर्ण रूप से नि:शुल्क है। इसके अतिरिक्त श्रद्धालुओं की सुविधा को ध्यान में रखते हुए नारनौल के हनुमन्ट 1 स्थित श्री चमत्कारी बालाजी मंदिर में भी पंजीकरण किया जा रहा है। आयोजन समिति ने सभी श्रद्धालुओं से अनुरोध किया है कि वे समय रहते पंजीकरण कराएं तथा आयोजन से संबंधित दिशा-निर्देशों का पालन करते हुए इस पावन आध्यात्मिक अनुष्ठान का लाभ प्राप्त करें। श्री रामकथा, 151 कुंडीय सहस्र चंडी महायज्ञ एवं कलश यात्रा (23 जनवरी-30 जनवरी 2026) के रजिस्ट्रेशन एवं पास संबंधी किसी भी प्रकार की जानकारी के लिए वेबसाइट www.aaryawart.com/jamkatha पर पंजीकरण करवाएं जोकि पूर्ण रूप से नि:शुल्क है।

टीबी मुक्त ग्राम पंचायत अभियान को लेकर सरपंचों के साथ की बैठक

मंडी अटेली। प्राथमिक हेल्थ सेंटर सिहमा में टीबी मुक्त ग्राम पंचायत अभियान को लेकर सरपंचों के साथ महत्वपूर्ण बैठक का आयोजन किया गया। अध्यक्षता प्रभारी डॉ. राहुल एवं डॉ. कृष्ण गोठवाल द्वारा की गई। बैठक में सरपंचों के साथ प्राथमिक हेल्थ सेंटर सिहमा के अंतर्गत कार्यरत सभी स्वास्थ्य कर्मचारियों ने भाग लिया। नर्सिंग ऑफिसर अजय ने टीबी मुक्त ग्राम पंचायत अभियान के अंतर्गत किए जाने वाले कार्यों की विस्तृत जानकारी दी। उन्होंने बताया कि गांव स्तर पर टीबी रोगियों की पहचान समय पर जांच, उपचार की शुरुआत तथा जागरूकता कार्यक्रमों का आयोजन इस अभियान की सफलता के लिए अत्यंत आवश्यक है। प्रभारी डॉ. राहुल ने बताया कि ग्राम पंचायतों को स्वस्थ, समृद्ध व खुशहाल बनाने के लिए जरूरी है कि पहले उन्हें टीबी जैसी गंभीर बीमारियों से मुक्त बनाया जाए। वहीं टीबी की जांच एवं उपचार सभी सरकारी स्वास्थ्य अस्पतालों नि:शुल्क उपलब्ध है। ग्राम पंचायतों के सहयोग से ही टीबी जैसी गंभीर बीमारी पर नियंत्रण पाया जा सकता है।

दिनदहाड़े मकान से जेवरात और डेढ़ लाख रुपये चोरी

हरिभूमि न्यूज | महेंद्रगढ़
शहर के मोहल्ला तिवाड़ियान में चोरों ने दिनदहाड़े एक बंद मकान से सोने, चांदी के जेवरात व करीब डेढ़ लाख रुपये की नकदी पर हाथ साफ कर दिया। चोरी के दौरान परिजन किसी के घर में भोजन करने के लिए बाहर गए थे। जब वह वापिस आए तो चोरी देकर दंग रह गए। पीड़ित ने सिटी पुलिस थाने में शिकायत देकर चोर को पकड़ने की मांग की है। पीड़ित राधेश्याम ने सिटी पुलिस थाने में दी शिकायत में बताया कि बीती दो जनवरी को दिन के समय करीब 11 बजे वह अपनी पत्नी के साथ कपिल स्कूल के पास राजू पंडित के घर भोजन करने के लिए गए थे। जब हम करीब डेढ़ घंटे बाद घर वापस आए तो घर का ताला टूटा हुआ और सामान बिखरा हुआ मिला। अलमारी का सामान भी बिखरा हुआ था। जब सामान चेक किया तो 10 ग्राम की सोने की एक चैन, तीन ग्राम की दो अंगूठी व कान की बाली, एक जोड़ी पुरानी पायल, दो चांदी के सिक्के व लगभग एक लाख 50 हजार रुपये अलमारी से गायब मिले। अज्ञात नाम पता नामालूम चोर घर से दिन के समय घुसकर चोरी कर ले गए। पीड़ित ने चोर को पकड़ने की मांग की है। पुलिस ने केस दर्ज कर चोरों की तलाश शुरू की है।
पुलिस ने घर में डेर कर पकड़ी अवैध शराब
मंडी अटेली। पुलिस की ओर से चलाया जा रहे विशेष सप्ले चेंकिंग अभियान के तहत गांव बिहाली में अवैध शराब के खिलाफ बड़ी कार्रवाई की गई। पुलिस को सूचना मिली थी कि बिहाली निवासी मनोज अपने घर पर अवैध शराब बेच रहा है। अटेली थाना के सब इंस्पेक्टर राम लखन सिंह एवं उनकी टीम ने मौके पर दखिब दी। कार्रवाई के दौरान मनोज के घर से 20 देसी शराब की बोतलें एवं 18 अजेजी शराब की बोतलें बरामद की गईं।





बीते गुरुवार ही नया वर्ष 2026 आरंभ हुआ है। हम सभी की इस बात को लेकर बहुत उत्सुकता है कि इस साल विभिन्न क्षेत्रों में क्या कुछ नया होने वाला है? हमारी लाइफस्टाइल में क्या बदलाव देखने को मिलेंगे? यहां विस्तार से बताया जा रहा है कि इस साल हमारे डेली रूटीन, वर्क कल्चर, डाइट हैबिट, हेल्थ अवेयरनेस और टेक्नोलाइफ में क्या नया होने वाला है?

साइंस-टेक्नोलॉजी के क्षेत्र में इस वर्ष खुलेंगे नए आयाम

नया वर्ष 2026 भारत के लिए विज्ञान, तकनीक, रक्षा, पर्यावरण और कृषि क्षेत्रों में प्रगति और चुनौतियों के साथ परिवर्तनकारी संभावनाओं को लेकर आया है। इस साल साइंस और टेक्नोलॉजी में किस तरह के बदलाव दिखेंगे, क्या कुछ दिखेगा नया और अभूतपूर्व, आगामी दिनों की संभावनाओं पर एक नजर।



साइंस-टेक 2026

संजय श्रीवास्तव

नया साल भारत के विज्ञान, तकनीक, रक्षा, पर्यावरण और कृषि क्षेत्र में अभूतपूर्व संभावनाओं को लेकर आया है। अगर सही नीति के तहत निश्चित कार्य योजना बनाकर आगे बढ़ा गया तो देश का 2030 तक 7 ट्रिलियन डॉलर की अर्थव्यवस्था और वैश्विक टॉप थ्री सुपरपावर्स में शामिल होने का सपना जरूर पूरा होगा। बेशक, इस मार्ग में चुनौतियां कम नहीं हैं, पर हम इस वर्ष से सस्ते हरित ऊर्जा, अप्ट इंटरनेट, सुरक्षित साइबर स्पेस, रक्षा आत्मनिर्भरता से मजबूत



होती सुरक्षा, पर्यावरण सुधार, शुद्ध पेयजल के साथ समृद्ध कृषि की आशा रख सकते हैं। सरकार, उद्योग और नागरिकों का समेकित प्रयास इस लक्ष्य का मार्ग प्रशस्त करेगा।

डीपटेक में होगी प्रगति: इस साल डीपटेक सबसे बड़ी संभावना वाला क्षेत्र बनकर उभरेगा। अनुमान है कि आने वाले समय में एक लाख स्टार्टअप्स में से 20 प्रतिशत डीपटेक, खासकर क्वॉंटम, बायोटेक पर केंद्रित होंगे। इस क्षेत्र में निवेश 2025 के 50 बिलियन डॉलर से बढ़कर 70 बिलियन डॉलर तक पहुंच सकता है। सेमीकंडक्टर मैनुफैक्चरिंग व डिजाइन में प्रोत्साहन योजनाओं, एआई मिशन और विश्वविद्यालय-उद्योग सहयोग के विस्तार से रणनीतिक स्वायत्तता और आर्थिक मजबूती मिलेगी। सेमीकंडक्टर डिजाइन में भारत की प्रतिभा वैश्विक कंपनियों को भा रही है, सो इस साल इस क्षेत्र में घरेलू स्टार्टअप्स के उभरने की पूरी संभावना है।

नए आसमान छुएंगे इसरो: इसरो बीते सालों की तरह ही इस साल भी अपनी उपलब्धियों की वजह से खबरों में छाया रहेगा। स्वदेशी इलेक्ट्रिक प्रोपल्शन प्रणाली के प्रदर्शन, इंडो-मॉरीशस संयुक्त उपग्रह और ध्रुव स्पेस का लीप-2 उपग्रह भेजने के साथ गगनयान परियोजना का पहले मानवरहित मिशन समेत तकरीबन दर्जन भर महत्वपूर्ण प्रक्षेपण उसकी कार्य सूची में हैं। इसकी कम लागत नवाचार, उपग्रह संचार और पृथ्वी-अवलोकन सेवाएं कृषि, प्रबंधन और लॉजिस्टिक्स में बड़े बदलाव लाएंगी। रडार सिस्टम, सैटेलाइट कम्युनिकेशन, प्रिसिजन इलेक्ट्रॉनिक्स और एडवांस मैपिंग तकनीक की दुनियाभर में मांग बढ़ रही है। इन सेक्टर में छोटे-छोटे स्टार्टअप कंपनियों की बढ़ती भूमिका के तहत 2026 तक स्पेस टेक्नोलॉजी से कमाई की तस्वीर बदलेगी।

इस साल हमारी लाइफस्टाइल होगी हेल्दी-बैलेंस्ड-टेंशनफ्री

कवर स्टोरी

संध्या सिंह

साल 2026 की लाइफस्टाइल में जीवन जीने के तरीके में गहरे बदलाव साफतौर पर देखने को मिलेंगे। ये बदलाव सिर्फ सतही फैशन या ट्रेंड के स्तर पर नहीं होंगे बल्कि हमारी सोच, प्राथमिकताओं और जीवन दर्शन के स्तर पर भी दिखेंगे। एक वाक्य में कहा जाए, तो साल 2026 तेज रफ्तार जीवनशैली का नहीं बल्कि संतुलित जीवनशैली का साल होने जा रहा है। आइए क्रमबद्ध ढंग से देखें कि ये बदलाव किस तरह के होंगे।

'ज्यादा' नहीं 'जरूरी' पर होगा फोकस

इस साल लोग ज्यादा चीजों और उपलब्धियों की तरफ न भागकर, जीवन में जरूरी यानी वास्तविक जरूरतों की तरफ फोकस करेंगे। व्यावहारिक तौर पर यह जीवनशैली हमें कम सामान, कम दिखावा और कम चीजों में खुश रहना सिखाएगी। हालांकि इसकी वजह सिर्फ सोच में परिवर्तन नहीं है। इस तरफ बढ़ने की और भी कई वजहें हैं। मसलन, बेरोजगारी बढ़ती महंगाई का दबाव, जलवायु संकट, मानसिक थकान और अनिश्चित भविष्य। लम्बोलाइव यह कि इस साल मिनिमलिज्म को अधिकतर लोग अपनाएंगे। लेकिन ऐसा करना मजबूरी नहीं, हमारी समझदारी की वजह से भी होगा।

हेल्थ के प्रति बढ़ेगी अवेयरनेस

कई आंकड़े बताते हैं कि भारतीय लोग, दुनिया में सबसे ज्यादा दवाएं खाते हैं। एंटीबायोटिक दवाएं खाने को तो बहुत सामान्य माना जाने लगा है। दरअसल, हम में से अधिकतर लोग स्वास्थ्य के प्रति सजग नहीं बल्कि ज्यादा चिंतित रहते हैं। लेकिन इस साल हमारी इस सोच में भी बदलाव देखने को मिलेगा। इस साल भारतीय अपने स्वास्थ्य के लिए दवा से ज्यादा दिनचर्या के बदलाव पर जोर देंगे। अच्छी नींद, तनाव से मुक्ति, बेहतर भोजन और भावनात्मक संतुलन पर इस साल हम भारतीय पिछले किसी साल के मुकाबले ज्यादा सहज और सजग रहेंगे, क्योंकि हमारी लाइफस्टाइल में जो तेजी और मारामारी बीते वर्षों में शामिल हुई है, उसके चलते 30 से 40 की उम्र में ही बड़े पैमाने पर भारतीयों में हेल्थ संबंधी समस्याएं देखने को मिल रही हैं। ज्यादातर समय चिंतित



रहने के कारण आज 30 से 40 की उम्र में ही बहुत बड़े पैमाने पर भारतीय लोग लाइफस्टाइल डिजीज से पीड़ित हो रहे हैं। कोविड के बाद भारतीयों में बीमारी के प्रति डर और स्वास्थ्य के प्रति चेतना में बढ़ोत्तरी हुई है, जिसका परिणाम यह हुआ है कि अब लोग आयुर्वेद और वेलेनेस को और आकर्षित हो रहे हैं। यानी पिछले वर्षों में लोगों में रेगुलर हेल्थ चेकअप, कंसल्टेशन और डाइट कॉन्सल्टेशन बढ़ी है, उसमें इस साल और इजाफा होगा।

कामयाबी की बदलेगी परिभाषा

आज की तारीख में हम अच्छी नौकरी और ज्यादा से ज्यादा कमाई को अपनी सफलता का पैमाना मानते हैं। लेकिन इस साल हमारी यह सोच भी थोड़ी बदलेगी। इस साल हम कामयाबी यानी अच्छी नौकरी और ज्यादा पैसे के मुकाबले मानसिक शांति को ज्यादा महत्वपूर्ण समझेंगे। इस साल हम समय की कीमत को, कमाई से ज्यादा महत्व देने वाले हैं और फैशन या दिखावे की तुलना में स्वास्थ्य के प्रति सजगता बढ़ेगी। मतलब साफ है कि इस साल हम अर्थपूर्ण ढंग से काम करेंगे और इसकी वजह यह होगी कि एआई और

ऑटोमेशन ने नौकरी की स्थिरता पर प्रश्नचिह्न लगा दिया है। कोई भी सुरक्षित नहीं है। एआई के इस युग में किसी की भी नौकरी अचानक जा सकती है। युवा पीढ़ी ने पिछले कुछ सालों में महसूस किया है कि सब कुछ पाने के बाद भी एक खालीपन बना रहता है। इसलिए सब कुछ पाना अब कामयाबी की आखिरी परिभाषा नहीं होगी। जरूरत भर की इनकम में भी अपनों के साथ और प्रकृति के करीब जीवन गुजारने की दिशा में हम आगे बढ़ेंगे।

बदलेगा वर्क कल्चर

वर्क कल्चर की दिशा में इस साल सबसे ज्यादा बदलाव देखने को मिलेगा। अब हमारे रूटीन जीवन पर हमारा प्रोफेशनल वर्क हावी नहीं रहेगा। अब जीवन पर काम का इतना दबाव नहीं होगा कि सिर्फ काम ही काम जिंदगी की प्राथमिकता रहे। अब काम और जीवन में एक व्यापक और समानुपातिक बदलाव देखने को मिलेगा। इस साल जो ट्रेंड सबसे ज्यादा दिखने वाले हैं, उनका रिश्ता भी जीवन और काम से सीधे-सीधे जुड़ता है। मसलन, हाइब्रिड जॉब कल्चर। इस साल सबसे ज्यादा हाइब्रिड जॉब कल्चर के प्रति यंगस्ट्स का झुकाव देखने को

मिलेगा। फ्रीलांस वर्क अब नए सिरे से प्रतिष्ठित हो रही गतिविधि है। पहले इसे लोग मजबूरी समझते थे लेकिन अब इसे अपने मन की मर्जी और और पसंद समझा जाने लगा है। इस साल अपनी इच्छा से करियर में ब्रेक को सामाजिक स्वीकृति मिलेगी। अब तक करियर ब्रेक को असफलता के रूप में दर्ज किया जाता था। और इस साल जो देश में लाइफस्टाइल के क्षेत्र में व्यापक बदलाव देखने को मिलेंगे, वह सबसे ज्यादा जीवंत इस तथ्य से होगा कि अब हाई प्रोफेशनल पहचान वाले लोग सिर्फ मेट्रो में ही नहीं बल्कि छोटे शहरों और दक्षिण भारत के तो गांवों में भी मिलेंगे।

टेक्नोलॉजी का बैलेंस्ड इस्तेमाल

हाल के सालों में टेक्नोलॉजी ने जिस तरह से हर खास और आम लोगों के जीवन में दखल बढ़ाया है, उसके कुछ साइड इफेक्ट्स भी दिखते रहे हैं। अच्छी बात है कि लोगों में इसके प्रति भी अवेयरनेस बढ़ी है। अब टेक्नोलॉजी से लोगों का एडिक्शन कम होना शुरू हो गया है। इस साल अनुमान है कि भारतीय लोग बीते कुछ सालों के मुकाबले कम फोन करेंगे और सोशल मीडिया पर भी कम से कम समय जाया होने देंगे। सोशल मीडिया से दूरी इस साल काफी ज्यादा बढ़ेगी और डिजिटल डिटॉक्स हमारी रोजमर्रा की जिंदगी का सबसे जरूरी और सहज ढंग बन जाएगा। वास्तव में इस बदलाव का प्रमुख कारण होगा बड़े पैमाने पर भारतीयों में डिजिटल थकान बढ़ने लगी है और आपा-धापी में मन और तन दोनों की एकाग्रता में भारी कमी आई है। इसलिए इस साल बड़े पैमाने पर भारतीय लोग डिजिटल थकान से बचने पर ध्यान देंगे और रिश्तों में बढ़ रही दूरियों को कम करने की कोशिश करेंगे।

इसी तरह इस साल हमें अपने लाइफस्टाइल में भारी कमी आई है। इसलिए इस साल बड़े पैमाने पर भारतीय लोग डिजिटल थकान से बचने पर ध्यान देंगे और रिश्तों में बढ़ रही दूरियों को कम करने की कोशिश करेंगे।

लघुकथाएं

पेट का स्वाभिमान

रम्भू और रमिया लेंटे-लेंटे इस गंभीर समस्या पर विचार करते रहे। रात भर उनके दिमाग में रोटियां घूमती रहीं। सुबह-सुबह आंख लगी तो दोनों ने एक ही सपना देखा। कोई उन्हें बड़ी-बड़ी रोटियां दे रहा है, किंतु फेंक-फेंककर। दोनों हड़बड़ाकर उठ बैठे। एक-दूसरे को अपने सपने के बारे में बताया। फिर दोनों ने एक राय से निश्चय किया। 'हम भीख किसी भी स्थिति में नहीं मांगेंगे। पेट का भी स्वाभिमान होता है। रोटियां बड़ी करनी हैं तो अब हम दोनों ज्यादा से ज्यादा मेहनत करेंगे।' *

-बालकृष्ण गुप्ता 'गुरु'

सच्ची साधना



घर की रसोई में खाना बनाती हूं। आज न जाने यह भालू कहाँ से आ गया? महिला ने बताया।



'मां, पहाड़ी पर बर्फबारी होने के कारण भालू नीचे जंगल में आ गया होगा। आगे आप संभलकर ही इस घने जंगल में आना। चलिए, आपको मैं घर तक छोड़ देता हूं।' चैतन्यदास बोला।

उधर गुरुजी साधना स्थल पर पहुंचे और पूछा, 'अरे! मोहनदास, चैतन्यदास कहाँ चला गया?'

'गुरुजी, मैं यहाँ हूँ।' कहते हुए चैतन्यदास गुरुजी के पास पहुंचा। उसे देखकर मोहनदास बोला, 'अब तो आपको समझ में आ ही गया होगा कि चैतन्यदास तो साधना छोड़कर कहीं चला गया लेकिन मैं कहीं नहीं गया। इसलिए मेरी साधना ही सच्ची है।' गुरुजी ने चैतन्यदास से पूछा, 'तुम कहाँ गए थे?' चैतन्यदास ने पूरी घटना के बारे में बता दिया। इस पर मोहनदास ने पूछा, 'अब आप ही बताइए गुरुजी, किसकी साधना सच्ची है?'

गुरुजी ने कहा, 'सच्ची साधना वही होती है, जिसमें मानवता हो। तपस्या तो बाद में भी जा सकती है, लेकिन किसी का जीवन बचाना ही सच्ची साधना है। इसलिए चैतन्यदास की साधना ही सच्ची साधना है।'

यह सुनकर मोहनदास का सिर शर्म से झुक गया। *

-चंद्रप्रकाश डाले


पत्रिका चर्चा / विज्ञान भूषण

शताब्दी स्मरण : अमरकांत

कुछ समय पूर्व प्रसिद्ध साहित्यकार अमरकांत के जन्मशती के अवसर पर 'बनास जन' का 'शताब्दी स्मरण : अमरकांत' विशेषांक छपकर आया है। इसमें अमरकांत की बहुआयामी साहित्यिक छवियों पर विस्तार से चर्चा की गई है। इस समृद्ध अंक के अलग-अलग खंडों में उनके विभिन्न साहित्यिक पक्षों पर प्रकाश डाला गया है। 'स्मृतियों में अमरकांत' खंड में ममता कालिया, हरीश पांडे और मनोज कुमार पांडे ने उनसे जुड़ी स्मृतियों को मार्मिकता से संजोया है।

'लेखकों के लेखक' शीर्षक संस्मरणत्मक लेख में ममता कालिया ने कुछ प्रसंगों के जरिए अमरकांत जी के स्वाभिमान रचनाकार की छवि को प्रकट किया है। प्रेमचंद के बारे में अग्रिय टिप्पणी करने पर अमरकांत जी, 'मनोरमा' के मालिक-संपादक आलोक मिश्र से यह कहने से नहीं हिचके, 'प्रेमचंद सर्वहारा के पक्षधर रचनाकार थे। आप लोग भूख और गरीबी बेचते हैं। प्रेमचंद ऐसे विक्रता नहीं थे।' जबकि उन दिनों वे उसी पत्रिका में संयुक्त संपादक के पद पर कार्य कर रहे थे।

'कुछ पते कुछ चिड़िया' खंड में अमरकांत जी द्वारा लिखे गए कुछ पत्रों को संकलित किया गया है। इन्हें पढ़ते हुए उनके भीतर मौजूद एक अत्यंत भावुक रचनाकार की छवि प्रकट होती है। यहां अमरकांत जी के सभी उपन्यासों और कथा संग्रहों पर कई समीक्षकों के विवेचनात्मक लेख भी पढ़े जा सकते हैं। इनसे गुजरते हुए अमरकांत जी की कथावृत्ति का विस्तार और मानवीय संवेदना की गहनता को महसूस किया जा सकता है। उनके कथा संग्रह 'कुहासा' पर उमाशंकर चौधरी की यह टिप्पणी देखी जा सकती है, जिसमें वह कहते हैं, 'अमरकांत के यहां पात्रों के संघर्ष का विश्वसनीय चित्रण है। वे अपने समय की समस्याओं को भी पकड़ते हैं और विडंबनाओं को भी।' कहने की जरूरत नहीं कि यह अंक पठनीय ही नहीं संग्रहणीय भी है। *



पत्रिका : बनास जन-82 (शताब्दी स्मरण : अमरकांत), संपादक: पल्लव, मूल्य: 200 रुपये



रोहे

गोविंद मारदाज

मिलते पुष्पाहार

धन-दौलत के मोह से, दूर रहे सब यात्र। शुद्ध भाव से नित करो, अर्पणा सब व्यापार।

गीता पढ़ना ज्ञान की, रोणा जीवन पार। फिर जित मिलेगी सदा, दूर रहेगी शर।

देश निकला दीगिए, आर सीमा पार। फूल नहीं दो देश के, बने हुए हैं खार।

बात करो बस प्यार से, बेक रहे व्यवहार। नेल मिलाप रहे सदा, जीवन का आधार।

सत्य-अहिंसा से मिले, जीव-जगत को प्यार। सम्भारि पर यदि वले, सुखी रहे संसार।

सत्य वचन पर ही अडिग, झुक जाए लीधियार। तोप-तमचे फेल फिर, मिलते पुष्पाहार।



इंडोनेशिया

अगर आपको पर्यटन का शौक है और आप देश-विदेश के दुर्लभ लोकेशन को एक्सप्लोर करना चाहते हैं, तो आपको अलग-अलग देशों में स्थित इन पांच टूरिस्ट प्लेसेस की सैर जरूर करनी चाहिए। इन विश्व प्रसिद्ध टूरिस्ट डेस्टिनेशंस की खासियतों को खुद के अनुभव से लेखक साझा कर रहे हैं अपनी जुबानी।

नए साल में करिए खुद को ऐसे अपडेट

सेल्फ इंप्रूवमेंट

शिखर चंद जैन



नए साल का आगाज हो चुका है। आप जरूर सोच रहे होंगे कि इस नए साल में खुद को अपडेट करने के लिए क्या कुछ ऐसा करें, जिससे आपकी ओवरऑल पर्सनैलिटी में निखार आए, आपके करियर को भी एक नया मुकाम हासिल हो। इसके लिए कुछ उपयोगी सलाह।

नए संबंध: बदलते परिदृश्य, बदलते ट्रेड और बदलते परिवेश के हिसाब से आपको अपने आस-पास के लोगों का दायरा भी अपडेट करना पड़ता है। आज की दुनिया में सोशल कनेक्शन बहुत जरूरी है। बड़ा सोशल नेटवर्क आपको फायदा पहुंचाएगा। आपको अपनी दिलचस्पी और जरूरत के मुताबिक नए लोगों से मेल बढ़ाना चाहिए, जो आपको मोटिवेट कर सकें, व्यापारिक या प्रोफेशनल लाभ पहुंचा सकें और जिनसे आप कुछ नया सीख सकें।

सेल्फ अवेयरनेस: पर्सनैलिटी डेवलपमेंट के प्रमुख घटकों में से एक है सेल्फ अवेयरनेस। सेल्फ अवेयरनेस के माध्यम से आप अपने मूल्यों, कमियों और खूबियों के बारे में अधिक जान सकते हैं, जिससे आपको अधिक सार्थक लक्ष्य बनाने और बेहतर निर्णय लेने में मदद मिलेगी। यह गूण आपको उन विशेषताओं को स्वीकार करने और पूरी तरह से समझने में सक्षम बनाता है, जो आपको विशिष्ट बनाती हैं। आत्म-जागरूकता (सेल्फ अवेयरनेस) दूसरों के साथ सरस और सार्थक



सकते हैं, जिससे आपको अधिक सार्थक लक्ष्य बनाने और बेहतर निर्णय लेने में मदद मिलेगी। यह गूण आपको उन विशेषताओं को स्वीकार करने और पूरी तरह से समझने में सक्षम बनाता है, जो आपको विशिष्ट बनाती हैं। आत्म-जागरूकता (सेल्फ अवेयरनेस) दूसरों के साथ सरस और सार्थक



रिश्ते बनाने की आपकी क्षमता को भी बेहतर बनाती है। **माइंडफुलनेस का अभ्यास:** ध्यान देना यानी माइंडफुलनेस सकारात्मक दृष्टिकोण विकसित करने की महत्वपूर्ण नीति है। ध्यान देने का अर्थ है, अपने विचारों और भावनाओं के प्रति जागरूकता बनाए रखना और वर्तमान पर ध्यान केंद्रित करना। भावनात्मक नियंत्रण में सुधार, तनाव का स्तर कम होना और फोकस की अवधि बढ़ाना जैसे कई फायदे आपकी माइंडफुलनेस के अभ्यास से मिलते हैं। **उपयोगी आदतें:** हर व्यक्ति की पहचान उसकी अपनी आदतों की वजह से भी बनती है। आपको कुछ ऐसी आदतें सीखनी चाहिए जो आपकी हेल्थ, पर्सनैलिटी और आर्थिक रूप से भी आपको इम्प्रूव करती हों। जैसे- रोजाना पर्याप्त पानी पीना, रोज किसी किताब के कम से कम पांच पेज पढ़ना, रोज सुबह जाकर 5 से 5:30 के बीच जागकर ब्रीदिंग एक्सरसाइज, ध्यान आदि करना। बाजार खाना त्याग कर घर का ताजा भोजन करना। बिजनेस न्यूज चैनल देखना और बिजनेस पत्रिकाएं पढ़कर आर्थिक मोर्चे पर खुद को नियमित अपडेट करना। आर्थिक खबरों, नई सरकारी नीतियों से रूबरू रहना। *

टूरिज्म

समीर चौधरी

अब तक मैं 125 से अधिक देशों की यात्रा कर चुका हूँ और इस अनुभव से मेरा यकीन पक्का हुआ है कि दुनिया को समझने का सबसे विश्वसनीय रास्ता पर्यटन ही है। अपने तजुबों की रोशनी में मेरा सुझाव है कि अगर आप इस साल विदेश यात्रा की योजना बना रहे हैं तो इन पांच टूरिस्ट प्लेसेस को प्राथमिकता दे सकते हैं, क्योंकि इन स्थलों पर प्रकृति, संस्कृति और परिवर्तनीय अनुभवों को वास्तव में महसूस किया जा सकता है।

इंडोनेशिया मिलेंगे विविधरंगी अनुभव: इंडोनेशिया दुनिया के उन देशों में शामिल है, जिनमें आकर्षण व दिलचस्पी का हर रंग देखने को मिल जाता है। यहां बोनियो में ओरंगुटान को उनके प्राकृतिक स्थलों में देखने के बाद आपको वन्यजीव संरक्षण के वास्तविक महत्व का एहसास होगा। फ्लोर्स में सक्रिय ज्वालामुखी, परंपरागत गांव और अविश्वसनीय नीले सागर एक विशिष्ट सांस्कृतिक और प्राकृतिक यात्रा का अनुभव कराते हैं। पश्चिम में लॉबोक में आपको मिलेंगे रिंजानी जैसे ज्वालामुखी, शासक संस्कृति, सुंदर झरने और शांत समुद्री तट, जहां बाली की तरह पर्यटकों को भीड़ नहीं होगी और पास में ही गिल द्वीप (विशेषकर गिल एयर और गिल मेनो) में साफ-स्वच्छ जल, सी टर्टल और आरामदायक वातावरण का जन्म है, जो दक्षिणपूर्व एशिया में अब लगभग लुप्त हो चुका है। इंडोनेशिया में आप विशेष रूप से तनजुंग पुटिंग, केलिमुतु, कोमोडो, रिंजानी, तिड केलोप, सेंदंग गिल, गिल एयर और गिल मेनो को जरूर देखें। लॉबोक और गिल जाने के लिए सबसे अच्छा समय मई से अक्टूबर है, जबकि बोनियो और फ्लोर्स के लिए जून से सितंबर। आपको इंडोनेशिया इसलिए भी जाना चाहिए क्योंकि यहां आपको जीवित संस्कृति, ज्वालामुखी, स्वप्निल समुद्री तटों और संसार में कुछ सबसे विशेष अनुभवों का संगम देखने को मिलेगा।

दक्षिण अफ्रीका दिखेगा वाइल्डलाइफ का बेहतरीन नजारा: दक्षिण अफ्रीका में विश्व प्रसिद्ध क्रुगर नेशनल पार्क तो देखने के लिए है ही। इसके अलावा भी बहुत कुछ देखने के लिए वहां है। एक अलग मार्ग केराटाउन में आरंभ होता है और फिर स्टेल्लनबोश व फ्रांसचोक के अंगूरों के खेतों से होता हुआ समारा और ग्रेट कारू तक जाता है। फिर वहां से आप किंबले के लिए फ्लाइट ले सकते हैं और कालाहारी जा सकते हैं। वहां शानदार सफारी का आनंद भी आप उठा सकते हैं। 'वर्किंग विद वाइल्डलाइफ' जैसे प्रोजेक्ट इस क्षेत्र में संचालित हैं, जो विभिन्न समुदायों और जीव प्रजातियों के संरक्षण में मदद करते हैं। दक्षिण अफ्रीका में पर्यटन के लिए सबसे अच्छा समय मई से सितंबर तक है और विशेष रूप से आपको समारा, कारू नेशनल पार्क, केप वाइनयार्ड्स और कालाहारी देखने चाहिए।

फिजी आकर्षक सांस्कृतिक विविधता का देश: अपनी मेहमाननवाजी, शुद्ध प्राकृतिक वातावरण और सांस्कृतिक विविधता के लिए मशहूर फिजी की यात्रा आपके लिए निश्चित तौर पर यादगार अनुभवों से भरी होगी। यहां के अदरुनी गांवों में खासतौर से मिलने वाले कावा (एक विशेष प्रकार का पेय) का स्वाद और अनुभव फिजी जाने वाले पर्यटक कर लेते हैं। कावा एक अनोखा पेय होने के साथ-साथ फिजी के समृद्ध सांस्कृतिक विरासत का प्रतीक-सा बन गया है। फिजी की यात्रा के लिए सबसे




दक्षिण अफ्रीका में क्रुगर नेशनल पार्क



मेट्रोपोलिटन म्यूजियम ऑफ आर्ट



फिजी



फिनिक्स पार्क डबलिन सिटी सेंटर

मास्टरप्लान का आनंद लेने के लिए खुले मैदान में बैठें, झील के पास ब्रेक लें, स्ट्रीटरी खेतों के पास रुकें जो जॉन लेनन की याद में हैं या जाड़े में आइस स्केटिंग करें। जिन पर्यटकों को कला, प्रकृति और विज्ञान में दिलचस्पी है, वे मेट्रोपोलिटन म्यूजियम ऑफ आर्ट और अमेरिकन म्यूजियम ऑफ नैचुरल हिस्ट्री में जा सकते हैं, जो पार्क के बीच के हिस्से में ही स्थित हैं।

फिनिक्स पार्क शोर-शराबे से दूर नेचर के करीब: आयरलैंड के डबलिन सिटी सेंटर के निकट ही फिनिक्स पार्क स्थित है। लिफ्टेय नदी के साथ वाली सड़क पर डबलिन से पब्लिसिटी द्वारा यहां तक पहुंचने में 20 मिनट लगते हैं। फिनिक्स पार्क आपको शोर-शराबे से बहुत दूर ले जाता है। इसकी झील के पास आपको सैकड़ों जंगली हिरण घूमते हुए मिल जाएंगे, जिनसे आपकी नजर नहीं हट सकेगी। यहां पापल क्रॉस, वेलिंगटन स्मारक और सेंट थॉमस हिल के ऊपर तारे के आकार का मैगजीन फोर्ट जैसे स्मारक भी दर्शनीय हैं। इनके अलावा एकोलॉजिक फार्मलीग हाउस भी देखने योग्य है। *

विशेष: विश्व ब्रेल दिवस 4 जनवरी

जानकारी
अंजू जैन

दृष्टिबाधित लोगों के जीवन में लुई ब्रेल ने नई आशा का संचार ब्रेल लिपि के जरिए किया था। क्या है ब्रेल लिपि, इसका महत्व और उद्देश्य क्या है? आज 'विश्व ब्रेल दिवस' के अवसर पर हम आपको बता रहे हैं विस्तार से।



दृष्टिबाधितों के जीवन में ब्रेल लिपि से फैला उजाला

आपने क्या कभी सोचा है कि अगर हमारी आंखों के सामने अंधेरा हो, तो हम किताबें या अपनी पसंदीदा कहानियां कैसे पढ़ेंगे? हम रंगों को कैसे पहचानेंगे या गणित के सवाल कैसे हल करेंगे? दुनिया में लाखों ऐसे लोग हैं, जो देख नहीं सकते, लेकिन वे हमारी-आपकी तरह ही पढ़ते हैं, लिखते हैं और कंप्यूटर चलाते हैं। यह सब मुमकिन होता है 'ब्रेल लिपि' की सुविधा से। **क्यों मनाते हैं विश्व ब्रेल दिवस:** वर्ष 2019 से हर साल 4 जनवरी को विश्व ब्रेल दिवस मनाया जाता है। यह दिवस दृष्टिबाधित लोगों के लिए शिक्षा, संचार और सामाजिक समावेश के लिए ब्रेल लिपि (स्पर्शनीय लेखन प्रणाली) के महत्व के बारे में जागरूकता बढ़ाने के लिए मनाया जाता है। इसी दिन ब्रेल लिपि के आविष्कारक लुई ब्रेल की जयंती होती है। लुई का जन्म 4 जनवरी 1809 को फ्रांस के एक छोटे से गांव में हुआ था। जब वे मात्र 3 साल के थे, तो अपने पिता की कार्यशाला में औजारों से खेलते समय उनकी आंखों में चोट लग गई और धीरे-धीरे उनकी दोनों आंखों की रोशनी चली गई। लुई पढ़ना चाहते थे, लेकिन उस समय नेत्रहीनों के लिए पढ़ाई बहुत मुश्किल थी। उन्होंने हार नहीं मानी और मात्र 15 साल की उम्र में एक ऐसी भाषा तैयार की, जिसे छूकर पढ़ा जा सकता था। उन्होंने के सम्मान में संयुक्त राष्ट्र ने 2019 से हर साल 4 जनवरी को आधिकारिक तौर पर 'विश्व ब्रेल दिवस' मनाने की शुरुआत की।

कुछ इस तरह मनाते हैं विश्व ब्रेल दिवस: इस अवसर पर स्कूलों, कॉलेजों और समुदायों में कार्यक्रम आयोजित किए जाते हैं। जहां लोगों को ब्रेल लिपि के बारे में बताया जाता है। ब्रेल पढ़ने और लिखने की प्रतियोगिताएं होती हैं। दृष्टिबाधित लोगों और उनके परिवारों के साथ बातचीत की जाती है, ताकि उनकी समस्याओं को समझा जा सके। **क्या है ब्रेल लिपि:** ब्रेल कोई भाषा नहीं, बल्कि एक 'कोड' या 'लिपि' है। इसे कागज पर उभरे हुए बिंदुओं के जरिए पढ़ा जाता है। इसमें कुल 6 बिंदु होते हैं। इन 6 बिंदुओं को अलग-अलग क्रम में सजाकर अक्षर, संख्याएं और संगीत के संकेत बनाए जाते हैं। नेत्रहीन बच्चे अपनी अंगुलियों के पोरों से इन उभरे हुए बिंदुओं को छूकर महसूस करते हैं और तेजी से पढ़ लेते हैं।

ब्रेल लिपि, दृष्टिहीनों को पढ़ने का मौका तो देती ही है, इससे उनके जीवन और उनके प्रति लोगों के नजरिए में भी व्यापक बदलाव देखने को मिलते हैं। वास्तव में संयुक्त राष्ट्र ने इस दिन यानी



लुई ब्रेल

बहुत सुविधाजनक है डिजिटल ब्रेल


डिजिटल ब्रेल, दृष्टिबाधित लोगों के लिए ब्रेल लिपि को इलेक्ट्रॉनिक रूप में पढ़ने और लिखने का एक आधुनिक तरीका है। यह रिफ्रेशेबल ब्रेल डिस्कटे और ब्रेल ई-रीडर जैसे उपकरणों के माध्यम से संभव होता है, जो डिजिटल टेक्स्ट (जैसे कंप्यूटर, स्मार्टफोन, टैबलेट से) को पिच की मदद से उभरे हुए ब्रेल अक्षरों में बदलते हैं। इस तरह वे ऑनलाइन जानकारी, किताबें और दस्तावेज आसानी से एक्सेस कर पाते हैं और इससे उन्हें शिक्षा और अपने काम में बहुत मदद मिलती है।

'विश्व ब्रेल लिपि दिवस' की शुरुआत इसलिए की, ताकि यह याद दिलाया जा सके कि हर किसी को, चाहे वह देख सकता हो या नहीं, शिक्षा, सूचना और संचार का समान अधिकार है। **ज्ञान, स्वतंत्रता और आत्मनिर्भरता:** ब्रेल लिपि दृष्टिबाधित लोगों के लिए ज्ञान का सबसे महत्वपूर्ण दरवाजा है। इसके बिना उनके लिए किताबें पढ़ना, स्कूल जाना या कंप्यूटर इस्तेमाल करना बहुत मुश्किल होता। जबकि इसके माध्यम से वे पढ़-लिखकर शिक्षक, तकनीक विशेषज्ञ, कलाकार आदि जो चाहे बन सकते हैं और समाज में कंधे से कंधा मिलाकर चल सकते हैं। ऐसे अनेक दृष्टिबाधित सफल लोगों के उदाहरण हमें देखने-सुनने को मिलते रहते हैं।

आसान हुआ दैनिक जीवन: बैंक नोटों पर उभरे हुए प्रतीकों के रूप में ब्रेल लिपि का इस्तेमाल किया जाता है। दवाइयों के लेबल पर और सार्वजनिक स्थानों पर दिशा बताने वाले संकेतों पर भी ब्रेल लिपि उभरी होती है। आजकल रेलवे टिकट पर भी कई जगह ब्रेल लिपि दी जाती है। ब्रेल लिपि के इस तरह के इस्तेमाल से

दृष्टिबाधित लोगों का जीवन बहुत हद तक आसान हुआ है। दृष्टिबाधित लोगों के लिए कुछ और भी उपकरण उपलब्ध हैं, जिनसे उनको पढ़ने में सुविधा होती है। **रिफ्रेशेबल ब्रेल डिस्कटे:** ये छोटे इलेक्ट्रॉनिक डिवाइस होते हैं, जिनमें पिनो की पंक्तियां होती हैं, जो ऊपर-नीचे होकर ब्रेल के बिंदु बनाती हैं। जब आप कंप्यूटर, फोन या टैबलेट से कनेक्ट करते हैं, तो यह डिजिटल टेक्स्ट को तुरंत ब्रेल में दिखाता है, और आप एक बटन दबाकर अगली लाइन पर जा सकते हैं। **ब्रेल ई-रीडर:** ये विशेष उपकरण होते हैं जो सीधे डिजिटल ब्रेल किताबें (ऑनलाइन लाइब्रेरी से डाउनलोड की गईं) पढ़ सकते हैं। इनमें नोट्स लेने, केलकुलेटर और फाइल मैनेजर जैसे इन बिल्ट फीचर्स भी हो सकते हैं, जो इन्हें पोर्टेबल बनाते हैं।

ब्रेल नोट टेकर: ये छोटे पोर्टेबल डिवाइस होते हैं जिनमें ब्रेल की-बोर्ड और डिस्प्ले होता है। ये नोट्स लेने, केलकुलेटर और ईमेल जैसी सुविधाओं के साथ आते हैं और वाई-फाई के जरिए क्लाउड से जुड़ सकते हैं। *



सिने टैंड-2026
अशोक जोशी

बॉलीवुड में हर साल बड़ी संख्या में फिल्मों रिलीज होती हैं। बॉक्स ऑफिस कलेक्शन के लिहाज से देखें तो रिलीज फिल्मों में से कुछ ही फिल्मों को बड़ी सफलता मिल पाती है। अब पिछले साल प्रदर्शित फिल्मों पर नजर दौड़ाएं तो 'सैयारा', 'छावा' और 'धुरंधर' जैसी कुछ फिल्मों में ही बॉक्स ऑफिस पर अपना दबदबा बनाने में कामयाब हो सकीं। पिछले साल रिलीज्ड और सर्वसेफुल फिल्मों के बीच बड़ा अंतर होने के बावजूद निर्माताओं को इस साल अपनी फिल्मों से अच्छे प्रदर्शन की उम्मीद है।

रिलीज होंगी बिग स्टार्स की फिल्में: नए साल में बिग स्टार्स की कुछ धमाकेदार फिल्मों का दर्शकों को बेसब्री से इंतजार है। सनी देओल, धर्मेन्द्र दोनों अलग-अलग फिल्मों में नजर आएंगे। साथ ही प्रभास के साथ संजय दत्त भी नजर आने वाले हैं। वहीं दूसरी तरफ एक और बोजी है जिसकी फिल्म का दर्शकों को बेसब्री से इंतजार है और वो है थलापति विजय और बांबी देओल। **साल की शुरुआत 'इक्कीस' से:** 'इक्कीस' फिल्म में धर्मेन्द्र आखिरी बार नजर आए हैं। उनका बीते नवंबर निधन हो गया था। इस फिल्म में अमिताभ बच्चन के नाती अगस्त्य नंदा लीड रोल में हैं। साल के पहले ही दिन रिलीज हो चुकी इस फिल्म के प्रचार में धर्मेन्द्र को हार्दालाइट किया गया है। 'इक्कीस' में जयदीप अहलावत, सिंदकर खेर, विवान शाह भी नजर आ रहे हैं। फिल्म को डायरेक्ट किया है श्रीराम राघव ने।

इन साउथ-सुपर स्टार्स की फिल्मों में होगा क्लेश: इसी सप्ताह शुरूवार यानी 9 जनवरी को साउथ के दो बड़े सुपरस्टार्स की फिल्में रिलीज हो रही हैं। इस दिन जहां एक ओर 'बाहुबली' पेम प्रभास की 'राजा साब' रिलीज होने वाली है, जिसमें उनके साथ संजय दत्त, मालविका मोहनन, जरीना बाहाव, बोमन ईरानी, निधि अग्रवाल, कियारा आडवाणी जैसे कलाकार नजर आने वाले हैं। दूसरी तरफ 9 जनवरी को ही साउथ के एक ओर सुपरस्टार

हालांकि बीता साल बॉलीवुड के लिए बहुत अच्छा नहीं रहा। लेकिन इस साल कई ऐसी फिल्में रिलीज होने वाली हैं, जिनसे बड़ी उम्मीदें हैं। यह देखना रोचक होगा कि इस साल कौन-कौन सी फिल्में दर्शकों की उम्मीदों पर खरी उतरेंगी।

बॉलीवुड के लिए बहुत उम्मीदों भरा है यह साल

और भी ज्यादा थ्रिल और इमोशन दिखाए जाने की उम्मीद है। **इन फिल्मों से भी हैं बड़ी उम्मीदें:** इस साल रिलीज होने वाली संजय लीला भंसाली की फिल्म 'लव एंड वॉर' से भी काफी उम्मीदें हैं। फिल्म में रणबीर कपूर, आलिया भट्ट और विक्की कोशल लीड रोल में हैं। फिल्म 14 अगस्त 2026 और बिजनेस पत्रिकाएं पढ़कर आर्थिक मोर्चे पर खुद को नियमित अपडेट करना। आर्थिक खबरों, नई सरकारी नीतियों से रूबरू रहना। *

थलापति विजय की मोस्ट अवेटेड फिल्म 'जन नायक' रिलीज होगी। यह विजय के फिल्मी करियर की आखिरी फिल्म होगी। इसके बाद वह अपना पूरा समय राजनीति में देंगे। इस फिल्म में विजय के साथ बांबी देओल और पूजा हेगड़े भी दिखेंगे। **आएंगे कई सुपरहिट फिल्में के सीक्वल:** किसी भी सुपरहिट फिल्म के सीक्वल को प्रायः सफलता की गारंटी माना जाता है। इस साल भी कई सफल फिल्मों के सीक्वल सिने प्रेमियों को देखने को मिलेंगे। जेपी दत्ता की ब्लॉकबस्टर फिल्म 'बॉर्डर' का सीक्वल 'बॉर्डर 2' इसी महीने 23 जनवरी को रिलीज हो रहा है। फिल्म की मुख्य भूमिकाओं में सनी देओल, वरुण धवन, दिलजीत दोसांझ, अहान शेट्टी नजर आने वाले हैं। बीते दिनों सनी देओल की 'गदर 2' ने खूब कमाई की थी। कुछ ऐसी ही उम्मीद 'बॉर्डर 2' से भी की जा रही है। यह देखना दिलचस्प होगा कि अनुराग सिंह के निर्देशन में बनी 'बॉर्डर 2' की कहानी दर्शकों को थिएटर तक खींच पाती है या नहीं? आदित्य धर निर्देशित 'धुरंधर' का सीक्वल 'धुरंधर 2' 19 मार्च को बड़े पर्दे पर आएगी।

इसी साल सुपरहिट फिल्म 'एनिमल' का भी सीक्वल 'एनिमल पार्क' रिलीज होने जा रही है, जिसका दर्शकों को बेसब्री से इंतजार है। 'एनिमल' के पोस्ट-क्रेडिट सीन में दिखाई गई कहानी को आगे बढ़ाते हुए 'एनिमल पार्क' में

